



ગુજરાત રાજ્ય નાગરિક પુરવઠા નિગમ લિમિટેડ
(ગુજરાત સરકારનું સાહસ)

CIN:U૬૫૮૧GJ૧૯૮૦SGCO૦૩૮૫૭

WWW.gscscl.gujarat.gov.in

સેક્ટર-૧૦.એ, 'ચ' રોડ, નવા સચિવાલય પાસે,
ગાંધીનગર-૩૮૨ ૦૪૩
જિલ્લા કચેરી 'ભરૂચ' .

સરનામું : ગુ.રા.ના.પુ.નિગમ લી., સ્ટેશન રોડ,
તાલુકા પંચાયત કચેરી પાસે, ભરૂચ.
ટેલીફોન નં. ૦૨૬૪૨-૨૪૦૭૫૦ / ૨૪૧૭૯૯

ટેન્ડર દસ્તાવેજ (બિન-તબદીલીપાત્ર)

ટેન્ડર નોટીસ નં.નાપુની/ભરૂચ/એલટીસી/મજૂરી કામગીરી /ઈજારો/૨૦૧૭-૧૮

તારીખ. ૦૮/૦૨/૨૦૧૭.

કિંમત રૂ.૫૦૦/-

ગોડાઉન નું નામ

ટેન્ડરરનું નામ.....

ટેન્ડર ફી ડ્રાફ્ટ નંબર..... તારીખ.....

જિલ્લા મેનેજર (વર્ગ-૧)
ભરૂચ

જિલ્લો : ભરૂચ



ગુજરાત રાજ્ય નાગરિક પુરવઠા નિગમ લિમિટેડ

(ગુજરાત સરકારનું સાહસ)

CIN:U૬૫૯૧૦GJ૧૯૮૦SGCO૦૩૯૫૭

WWW.gscscl.gujarat.gov.in

જીલ્લા કચેરી 'ભરૂચ' .

સરનામુ : ગુ.રા.ના.પુ.નિગમ લી., સ્ટેશન રોડ,
તાલુકા પંચાયત કચેરી પાસે, ભરૂચ.
ટેલીફોન નં. ૦૨૬૪૨-૨૪૦૭૫૦ / ૨૪૧૭૯૯

ટેન્ડર દસ્તાવેજ (બિન-તબદીલીપાત્ર)

અનુક્રમ નંબર :- ભરૂચ જિલ્લો/લેબર ઈજારો/૧/૨૦૧૭-૧૮/

ટેન્ડર નોટીસ નં.નાપુની/ભરૂચ/એલટીસી/મજુરી કામગીરી /ઈજારો/૨૦૧૭-૧૮
તા. ૦૮/૦૨/૨૦૧૭

વર્ષ ૨૦૧૭-૧૮ ના મજુરી કામના ઈજારા માટેનો ટેન્ડર દસ્તાવેજ

અ.નં.	વિગતો	પાના નંબર
૧.	ટેન્ડર નોટીસ	૩
૨.	વર્ષ ૨૦૧૭-૧૮ માર્ગદર્શક સુચનાઓ	૪-૯
૩.	વર્ષ ૨૦૧૭-૧૮ સામાન્ય શરતો	૧૦-૧૨
૪.	વર્ષ ૨૦૧૭-૧૮ કરારનામું	૧૩-૨૦
૫.	SDHઝI SFDULZIG ભાવ માટેનું કરારખત સાથેનું પરિશિષ્ટ)	૨૧-૨૨
૬.	ટેન્ડર ફોર્મ	૨૩-૨૪
૭.	એકરારનામું	૨૫

ભરૂચ જિલ્લો.



ગુજરાત રાજ્ય નાગરિક પુરવઠા નિગમ લિમિટેડ

(ગુજરાત સરકારનું સાહસ)

CIN:U૬૫૯૧GJ૧૯૮૦SGCO૦૩૯૫૭

WWW.gscscl.gujarat.gov.in

જીલ્લા કચેરી 'ભરૂચ' .

સરનામુ : ગુ.રા.ના.પુ.નિગમ લી., સ્ટેશન રોડ,

તાલુકા પંચાયત કચેરી પાસે, ભરૂચ.

ટેલીફોન નં. ૦૨૬૪૨-૨૪૦૭૫૦ / ૨૪૧૭૯૯

ઈ.ટેન્ડરીંગ પધ્ધતિથી મજુરી કામના ઈજારા સુપ્રત કરવાની ટેન્ડર નોટીસ

નિગમ વર્ષ ૨૦૧૭ - ૧૮ માટે મજુરી કામના ઈજારાઓ ગોડાઉનવાર સુપ્રત કરવાનો ઈરાદો ધરાવે છે. આ માટે મજુરી કામગીરીમાં રસ ધરાવતી પાર્ટીઓ પાસેથી ઈ-ટેન્ડરીંગ પધ્ધતિથી દરખાસ્ત કરવા આમંત્રણ આપે છે. ટેન્ડર દસ્તાવેજ તેમજ ટેન્ડર રજૂ કરવા માટેની વિગતો માટે તા. ૨૨/૦૨/૨૦૧૭ ના રોજ સાંજના ૧૮-૦૦ સુધીમાં વેબ સાઈટ <https://gscsc.nprocure.com> જોવા વિનંતી છે.

ટેન્ડર આઈ.ડી. નંબર :

ટેન્ડર નોટીસ નં.નાપુની/ભરૂચ/એલટીસી/મજુરી કામગીરી /ઈજારો/૨૦૧૭-૧૮/૫૦

તા. ૦૮/૦૨/૨૦૧૭

જિલ્લો : ભરૂચ

જીલ્લા મેનેજર(ગ્રેડ-૧)
ગુ.રા.ના.પુ.નિગમ લી., ભરૂચ.



ગુજરાત સ્ટેટ સિવિલ સપ્લાઈઝ કોર્પોરેશન લીમીટેડ

ગુજરાત સરકારનું સાહસ

૨૭. ઓફીસ સેક્ટર-૧૦-એ, ગાંધીનગર.

CIN:U૬૫૯૧GJ૧૯૮OSGCO૦૩૯૫૭

WWW.gscscl.gujarat.gov.in

જિલ્લા કચેરી ભરૂચ

ફોન નંબર: ૦૨૬૪૨ ૨૪૦૭૫૦

ફેક્સ નંબર ૦૨૬૪૨ ૨૪૧૭૯૯

વર્ષ ૨૦૧૭-૨૦૧૮ નાં મજૂરી કામના ઈજારા અંગે માર્ગદર્શક સુચના

૧. ઈ-ટેન્ડરીંગ "ઓન લાઈન" ટેન્ડરીંગ માટે ટેન્ડરોને સુચના :-

- ૧ નિગમ દ્વારા વર્ષ ૨૦૧૭-૧૮ ના " ભરૂચ " જિલ્લાના તમામ ગોડાઉન માટે મજૂરી કામના ઈજારા સુપ્રત કરવાના ઈરાદાથી તે માટે ટેન્ડર ભરવા ઇચ્છુક પાર્ટીઓ રસ ધરાવતા ગોડાઉન માટે માટે વર્ષ ૨૦૧૭-૧૮ના સમયગાળાના મજૂરી કામના ઈજારાની કામગીરી સુપ્રત કરવા માટેના ટેન્ડરની વિગતો તેમજ ટેન્ડર દસ્તાવેજ (ટેન્ડર ફોર્મ) **તલ. ૨૨/૦૨/૨૦૧૭ સમય ૧૮-૦૦ કલાક** સુધીમાં વેબ સાઈટ <https://gscscs.nprocure.com> ઉપરથી ડાઉન લોડ કરી શકાશે. ટેન્ડર (કોમર્શીયલ બીડ) વેબ સાઈટ <https://gscscs.nprocure.com> પરથી ઓન લાઈન જ રજૂ કરવાનું રહેશે.
૨. ટેન્ડરે ટેન્ડર (કોમર્શીયલ બીડ) ઈ ટેન્ડરીંગ પદ્ધતિ અનુસાર "ઓન લાઈન" જ રજૂ કરવાના રહેશે.
૩. ટેન્ડર ભરવા ઇચ્છુક ટેન્ડરે ઓન લાઈન ટેન્ડર રજૂ કરવા માટે અત્યંત જરૂરી "ડીજીટલ સીગ્નેચર સર્ટીફિકેટ" એન કોડ સોલ્યુશન્સ, ગુજરાત નર્મદા વેલી ફર્ટીલાઈઝર્સ કંપની લી., (જી.એન.એફ.સી.) પાસેથી તેઓ દ્વારા નિયત દરે ખરીદવાના રહેશે. આ માટે જરૂરી સંપર્ક કરવાનું સરનામું નીચે મુજબ છે.

e procurement support

(n) **CODE SOLUTIONS**

A division of Gujarat Narmada Valley Fertilizers Company Ltd.,

૩૦૧, GNFC Info Tower, Bodakdev, Ahmedabad-૩૮૦ ૦૫૪

Ph.૦૭૯-૨૬૮૫૭૩૧૬/૧૭/૧૮, ૦૭૯-૪૦૦૭૫૦૧/૫૦૨/૫૧૫/૫૨૫

Fax-૦૭૯-૨૬૮૫૭૩૨૧

૪. ટેન્ડર ભરવામાં રસ ધરાવનાર તમામ પ્રકારના ટેન્ડરો/ સપ્લાયરો જેવા કે, ખાનગી, ભાગીદારી પેઢી, કંપની, સહકારી મંડળી, એસ.એસ.આઈ. યુનિટ કે ગમે તે પ્રકારના હોય તે તમામ ટેન્ડરો/ સપ્લાયરોએ "ડીજીટલ સીગ્નેચર સર્ટીફિકેટ" મેળવવા આવશ્યક છે. આમ ટેન્ડર ભરવા ઇચ્છુક કોઈપણ ટેન્ડરે "ડીજીટલ સીગ્નેચર સર્ટીફિકેટ" મેળવવું જરૂરી છે જેની ખાસ નોંધ લેવી.
૫. ઓન લાઈન ટેન્ડર પ્રક્રિયા "ડીજીટલ સીગ્નેચર સર્ટીફિકેટ" વગર શક્ય બનશે નહીં તેની ખાસ નોંધ લેવા તમામ ટેન્ડરોને વિનંતી છે.

૬. "ડીજીટલ સીગ્નેચર સર્ટીફિકેટ" મેળવવા માટેની તમામ અરજીઓ જરૂરી ફી તથા દસ્તાવેજો સાથે ઇચ્છુક ટેન્ડરો દ્વારા ટેન્ડર રજૂ કરવાની આખરી તારીખથી ઓછામાં ઓછા ૩ દિવસ પહેલાં એનકોડ સોલ્યુશન્સને રજૂ કરી દેવાની રહેશે.
૭. "ડીજીટલ સીગ્નેચર સર્ટીફિકેટ" મેળવવા માટેની અરજી કરવામાં નિયત સમય મર્યાદા કરતા મોડું થયેથી અથવા અન્ય કોઈપણ કારણસર જો ટેન્ડર ટેન્ડર ભરી નહીં શકે તો તે માટે એન કોડ સોલ્યુશન કે નિગમ જવાબદાર રહેશે નહીં.
૮. ટેન્ડર ભરવા ઇચ્છુક ટેન્ડરર/સપ્લાયરધ્વારા "ડીજીટલ સીગ્નેચર સર્ટીફિકેટ" મેળવવા માટે જે તે જરૂરી દસ્તાવેજ /પુરાવા એનકોડ સોલ્યુશન્સને રજૂ કર્યેથી અને તેઓ ધ્વારા ટેન્ડરે રજૂ કરેલ તમામ દસ્તાવેજોની ચકાસણી કર્યેથી જે તે ટેન્ડરરને "ડીજીટલ સીગ્નેચર સર્ટીફિકેટ" આપવામાં આવશે "ડીજીટલ સીગ્નેચર સર્ટીફિકેટ" આપવાની સંપૂર્ણ સંદેશ એનકોડ સોલ્યુશન્સ (GNFC) ને હસ્તક છે.
૯. જરૂરી તમામ દસ્તાવેજોને ડીજીટલ સહીથી પ્રમાણિત કરવાના તમામ શોફ્ટવેર ટુલ્સ એનકોડ સોલ્યુશન્સ પાસેથી મફતમાં મેળવી શકાશે.
૧૦. ઓનલાઈન ટેન્ડર રજૂ કરવા માટે જે ટેન્ડરરો/સપ્લાયરો પાસે સુવિધા ન હોય તેઓ ટેન્ડર ભરવામાં જરૂરી સહયોગ માટે એન કોડ સોલ્યુશનનો સંપર્ક કરી શકે છે.
૧૧. જે ટેન્ડરરો/સપ્લાયરને ઓનલાઈને ટેન્ડરીંગ માટે તાલીમની આવશ્યકતા જણાતી હોય તે ટેન્ડરરોએ એન કોડ સોલ્યુશનની કચેરીમાં કે તેઓની પોતાની કચેરીમાં એન કોડ સોલ્યુશનનો સંપર્ક કરી અને એન કોડ સોલ્યુશન સાથે નકકી કરાયેલ તાલીમ ફી ભરી બારોબાર તાલીમ મેળવી લેવાની રહેશે. આ માટે નિગમ કોઈ રીતે જવાબદાર રહેશે નહીં.
૧૨. તાલીમ સહયોગ તથા ડીજીટલ સીગ્નેચર સર્ટીફિકેટ માટેનો તમામ પત્રવ્યવહાર મુદ્દા નં. ૩ માં જણાવ્યા મુજબના સરનામા પર બારોબાર એન કોડ સોલ્યુશનને કરવાનો રહેશે.
૧૩. એન કોડ સોલ્યુશન ધ્વારા તાલીમ તથા સહયોગની કામગીરી કામકાજના દિવસો દરમ્યાન ૧૧-૦૦ કલાકથી ૧૭-૩૦ કલાક સુધી આપવામાં આવશે.
૧૪. તમામ ટેન્ડરરોએ " કોમર્શીયલ બીડ / પ્રાઈઝ બીડ " વેબસાઈટ <https://gscscs.nprocure.com> પરથી ઓન લાઈન જ રજૂ કરવાના રહેશે. અને કોઈપણ સંજોગોમાં કોઈપણ રીતે કોઈપણ કાગળો કે પત્રક, ઈ મેઈલ, ફેક્સ કે બંધ કવરમાં આપી શકાશે નહીં તેની ખાસ નોંધ લેવા વિનંતી.
૧૫. પ્રસ્તુત ટેન્ડર અન્વયે ચુકવવાની થતી ટેન્ડર કોમ્યુમેન્ટ ફી તથા અર્નેસ્ટ મની ડીપોઝીટ (ઈ.એમ.ડી.) "ઓફલાઈન" એટલેકે ટેન્ડરની નિયત સમય મર્યાદામાં નિગમની કચેરી પર જે તે ટેન્ડર દસ્તાવેજમાં આપેલ સુચના મુજબ રજૂ કરવાના રહેશે.
૧૬. જે તે ગોડાઉન માટેના ટેન્ડર દસ્તાવેજની ફી રૂ. ૫૦૦/- (અંકે રૂપિયા પાંચસો પુરા) તથા ટેન્ડરમાં નિયત કરેલ અર્નેસ્ટમની ડીપોઝીટ ભરૂચ ખાતેની રાષ્ટ્રીયકૃત બેંક રાષ્ટ્રીય કક્ષાની નામાંકીત ખાનગી ક્ષેત્રની આઈ.સી.આઈ.સી.આઈ./ એચ.ડી.એફ.સી./ એકસીસ સીટી/યસ /આઈ.ડી.બી.આઈ./કોટક મહેન્દ્ર બેંક પર લખેલ "ગુજરાત રાજ્ય નાગરિક પુરવઠા નિગમ લી." ની તરફેણમાં એકાઉન્ટ પે ડીમાન્ડ ડ્રાફ્ટ/પે ઓર્ડર અલાયદા

કવરમાં મુકી ટેન્ડર રજૂ કરવાની નિયત સમય મર્યાદામાં ટેકનીકલ બીડ સાથે રજૂ કરવાનો રહેશે.

૨. ટેન્ડર રજૂ કરવા અંગે

કોર્મશીયલ બીડ (ભાવપત્રક)

૨.૧ ટેન્ડરને કોર્મશીયલ બીડ તા. ૨૨/૦૨/૨૦૧૭ અને સમય ૧૮.૦૦ કલાક સુધીમાં ઈ-ટેન્ડરીંગ પદ્ધતિ અનુસાર ' ઓનલાઈન' જ રજૂ કરવાના રહેશે. ઈ ટેન્ડરીંગ પદ્ધતિથી ઓન લાઈન ભાવો કોઈપણ કારણસર ટેન્ડર ભરી શકશે નહિં તો તેમનું ટેન્ડર માન્ય ગણાશે નહિં.

ટેકનીકલ બીડ :

૨:૨ ટેકનીકલ બીડ રજૂ કરવામાં આવે ત્યારે નિયત ટેન્ડર ફી, ટેન્ડર ડીપોઝીટનો ડ્રાફ્ટ/પે ઓર્ડર તથા વેબસાઈટ ઉપરથી ડાઉનલોડ કરાયેલ ટેન્ડર દસ્તાવેજના તમામ પાના ઉપર ટેન્ડરની તમામ શરતો અને બોલીઓની સ્વીકૃતિ રૂપે સહી-સિક્કા કરેલ ટેન્ડર દસ્તાવેજ (કોર્મશીયલ બીડ વગર) તેમજ નીચે જણાવ્યા મુજબના તમામ પ્રમાણિત દસ્તાવેજો અલગ સીલબંધ કવરમાં બંધ કરીને કવર ઉપર લાલ શાહીથી ગોડાઉનના વર્ષ ૨૦૧૭-૧૮ ના મજૂરી કામના ઈજારા માટેનું ટેકનીકલ બીડ" એમ સ્પષ્ટ વંચાય તે રીતે લખવાનું રહેશે. અને સંપૂર્ણ વિગતો સાથે ભરેલા ટેકનીકલ બીડ રુબરુમાં તા. ૨૩/૦૨/૨૦૧૭ ના રોજ બપોરના ૧૪-૦૦ કલાક સુધીમાં કોર્પોરેશનની " ભરૂચ " ખાતે ની જિલ્લા કચેરીને મળે તે રીતે સીલબંધ કવરમાં મોકલી આપવાના રહેશે.

૨.૩ નિયત સમય બાદ મળેલા ટેન્ડરો ધ્યાનમાં લેવામાં આવશે નહીં.

૨.૪ ટેન્ડર ફોર્મમાં થયેલી છેકછાક આગળ અને ટેન્ડરના દરેક પાના ઉપર ટેન્ડરને ટુંકી સહી કરવાની રહેશે અને આ સહી ટેન્ડર કઈ હેસિયતથી કરે છે તે સ્પષ્ટ દર્શાવવાનું રહેશે. અધુરી વિગતવાળા ટેન્ડર રદ થવાને પાત્ર ગણાશે.

૨.૫ કોઈપણ જાતના શરતી ટેન્ડર સ્વીકારવામાં આવશે નહીં અને આવા ટેન્ડર રદ થવાને પાત્ર ગણાશે.

૨.૬ જે વ્યક્તિ/પેઢીની તરફેણમાં વ્યાજબી ભાવની દુકાન ચલાવવા માટે મંજૂરી આપવામાં આવી હશે તેવી વ્યક્તિ/પેઢી કે પેઢીના કોઈપણ ભાગીદારના નામે તે જિલ્લાના કોઈપણ તાલુકા માટેનો મજૂરી કામનો ઈજારો મંજૂર થઈ શકશે નહિ. જે વ્યક્તિ ધ્વારા મજૂરી કામનાં ઈજારા માટેનું ટેન્ડર ફોર્મ ભરવામાં આવ્યું હોય તે વ્યક્તિ, સહકારી મંડળી ધ્વારા ચલાવવામાં આવતી વ્યાજબી ભાવની દુકાનના કોઈ પણ હોદ્દેદાર હોવી જોઈએ નહીં. મજૂરી કામનો ઈજારો મંજૂર થયા બાદ પણ આ હકિકત નિગમના ધ્યાને આવશે તો આ જોગવાઈનો ભંગ થવા બદલ મંજૂર થયેલ ઈજારો રદ કરવામાં આવશે.

૨.૭ જે ટેન્ડરની તરફેણમાં ઈજારો મંજૂર કરવામાં આવે ત્યારે તે ટેન્ડર ધ્વારા કરારખત કરતી વખતે આવકવેરા કાયમી ખાતા નંબર (PAN) મેળવેલ હોવો જરૂરી છે. અથવા આવો નંબર મેળવવા માટે આવકવેરા ખાતાના નિયત નમુનામાં અરજી કરી હોવી જરૂરી છે. નિયત નમુનામાં અરજી કરેલ હોય તેવા કિસ્સામાં અરજી ની નકલ રજૂ કરવાની રહેશે.

૨.૮ ટેન્ડર ફોર્મમાં નિયત જગ્યાએ ટેન્ડર માલિક હોય તો તેનો અને ભાગીદારી પેઢી/ મંડળી/ કંપનીના કિસ્સામાં પેઢીએ નિગમ સાથેની કામગીરી માટે જેમને અધિકૃત કર્યા હોય તે વ્યક્તિનો પાસપોર્ટ સાઈઝનો ફોટો ચોટાડવાનો રહેશે.

૨.૮ જો મજૂરી કામનો ઈજારદાર ભાગીદારી પેઢી, કો.ઓ.સોસાયટી, એજન્સી વિગેરે હોય તેવા કિસ્સામાં સર્વિસ ટેક્ષ ઉઘરાવવા તેમજ ભરપાઈ કરવાની જવાબદારી ઈજારદારની છે તેથી આ પ્રકારનાં ટેન્ડરોની તરફેણમાં જો ઈજારો મંજૂર કરવામા આવે ત્યારે તે ટેન્ડર દ્વારા કરારખત કરતી વખતે સર્વિસ ટેક્ષ અંગેનો રજીસ્ટ્રેશન નંબર મેળવેલ હોવો જરૂરી છે અથવા આવો નંબર મેળવવા માટે રજીસ્ટ્રેશન નંબર મેળવવા નિયત નમુનામાં અરજી કરેલ હોવી જરૂરી છે. નિયત નમુનામાં અરજી કરેલ હોય તેવા કિસ્સામાં અરજીની નકલ રજૂ કરવાની રહેશે.

૨.૧૦ ટેન્ડર ઈસમો/ પેઢીઓને મજૂરી કામના ઈજારાની કામગીરી સુપ્રત કરવામાં આવે તેઓ પ્રો.ફંડ કાયદા ૧૯૫૨ની જોગવાઈ હેઠળ જો તેઓને આ કાયદાની જોગવાઈ હેઠળ પ્રો.ફંડ નંબર મેળવવા પાત્ર થતો હશે તો ઈજારાની કામગીરી સુપ્રત થયાની/ કરારનામામાં સહી થયાની તારીખ એ બેમાંથી જે વહેલી તારીખ હોય તેના બે માસમાં પ્રો.ફંડ નંબર મેળવી લેવાનો રહેશે.

૨.૧૧ જે ઈજારદારને ભૂતકાળમાં રાજ્ય સરકાર/ કેન્દ્ર સરકારના વિભાગો અને અન્ય જાહેર સાહસો દ્વારા બ્લેકલીસ્ટ/ ડીબાર્ડ કરવામાં આવ્યા છે તેમને તથા આ ઈજારદાર અથવા ઈજારદાર પેઢીના કોઈપણ ભાગીદાર/ ડીરેક્ટરોનો જે પેઢીમાં ભાગીદાર/ ડીરેક્ટર તરીકે સમાવેશ કરવામાં આવ્યો હોય તે પેઢીને મજૂરી કામગીરી સુપ્રત કરવામાં આવશે નહીં.

૨.૧૨ નાણાંકીય વર્ષ ૨૦૧૪-૧૫ પછી ઈજારદારને રાજ્ય/ કેન્દ્ર સરકારના વિભાગો અને જાહેર સાહસો દ્વારા ઈજારાની મુદત પુરી થયા પહેલા ટર્મીનેટ કરવામાં આવ્યા હોય અથવા તેમની અર્નેસ્ટમની ડીપોઝીટ કે સીક્યોરીટી ડીપોઝીટ જપ્ત કરવામાં આવેલ હોય તથા આ ઈજારદાર અથવા ઈજારદાર પેઢીના કોઈપણ ભાગીદાર/ ડીરેક્ટરોનો જે પેઢીમાં ભાગીદાર/ ડીરેક્ટર તરીકે સમાવેશ કરવામાં આવ્યો હોય તે પેઢી ટેન્ડર પ્રક્રિયામાં ભાગ લઈ શકશે નહિ.

૨.૧૩ નાણાંકીય વર્ષ ૨૦૧૪-૧૫ પછી ઈજારદાર અથવા ઈજારદાર પેઢીના કોઈપણ ભાગીદાર/ ડીરેક્ટરને કોર્ટ દ્વારા દોષિત ઠરાવી ત્રણ વર્ષ કે તેથી વધારે સજા થયેલ હોય તો તેઓ ટેન્ડર પ્રક્રિયામાં ભાગ લઈ શકશે નહિ.

૨.૧૪ ઈજારદાર અથવા ઈજારદાર પેઢીના કોઈપણ ભાગીદાર/ ડીરેક્ટર ભુતકાળમાં ઉપર જણાવ્યા પ્રમાણે બ્લેકલીસ્ટ/ ડીબાર્ડ કરવામાં આવેલ હોય અને ટેન્ડરની તારીખે તેનો અમલ ચાલુ હોય તો આવા કિસ્સામાં તેઓ ટેન્ડર પ્રક્રિયામાં ભાગ લઈ શકશે નહિ.

૨.૧૫ ટેન્ડરને કામગીરી સોંપતા પહેલાં ઉપરોક્ત તમામ બાબતોએ જરૂરી ચકાસણી કરવામાં આવશે, તેમજ તેમની ભુતકાળની કામગીરી પણ ચકાસવામાં આવશે અને રજૂ કરવામાં આવેલી વિગતો ખોટી જણાશે તો આ જોગવાઈનો ભંગ થવા બદલ મંજૂર થયેલ ઈજારો રદ કરવામાં આવશે.

૩. ટેન્ડર સાથે રજૂ કરવાના દસ્તાવેજ

૩.૧ ટેન્ડર જો ભાગીદારી પેઢી હોય તો તેમણે ભાગીદારી દસ્તાવેજની પ્રમાણિત નકલ સામેલ કરવાની રહેશે.

૩.૨ કોર્પોરેશન જરૂર પડે જે દસ્તાવેજો માગે તે દિન સાતમાં રજૂ કરવાના રહેશે.

૪. અર્નેસ્ટમની ડિપોઝીટ/અર્નેસ્ટમની ડીપોઝીટ:-

૪.૧ અર્નેસ્ટમની ડિપોઝીટ રકમ નીચે પ્રમાણે રહેશે.

(અ)	અમદાવાદ શહેર, વડોદરા ગોડાઉન, સુરત નવાગામ ગોડાઉન	રુ.૪૦,૦૦૦.૦૦ (અંકે રૂપિયા ચાલીસ હજાર પુરા)
(બ)	અન્ય જીલ્લાના મથકના ગોડાઉન માટે	રુ.૨૦,૦૦૦.૦૦(અંકે રૂપિયા વીસ હજાર પુરા)

(ક)	અન્ય ગોડાઉન માટે	રુ.૧૦,૦૦૦.૦૦ (અંકે રુપિયા દસ હજાર પુરા)
-----	------------------	---

- ૪.૨ સંપૂર્ણ ભરેલા ટેન્ડર સાથે ઉપર જણાવેલ રકમનો કોર્પોરેશનના નામનો " ભરૂચ " ખાતેની કોઈપણ રાષ્ટ્રીયકૃત બેન્ક ઉપરનો ડીમાન્ડ ડ્રાફ્ટ/ પે ઓર્ડર બીડવાનો રહેશે,
- ૪.૩ અર્નેસ્મની ડીપોઝીટ સિવાયના ટેન્ડરો રદ થવાને પાત્ર ગણાશે. કોર્પોરેશન પાસે બાકી નીકળતી કોઈપણ લેણાંની રકમ અર્નેસ્મની ડીપોઝીટ તરીકે ગણી લેવાની વિનંતી માન્ય રાખવામાં આવશે નહીં.
- ૪.૪ કોઈપણ ટેન્ડર તેમનું ટેન્ડર નિયત સમયમાં ભરીને આવ્યા પછી તેમનું ટેન્ડર ન ખોલવાની કે પરત લેવા માટેની તેમની લેખિત/મોખિક રજુઆત માન્ય રાખવામાં આવશે નહીં તેમજ જેટલા ટેન્ડર ભરીને આવ્યા હોય તે તમામ ટેન્ડરો, ટેન્ડર ખોલવાની નિયત તારીખે ખોલવા માં આવશે તે તમામ ટેન્ડરને બંધનકર્તા રહેશે.
- ૪.૫ ટેન્ડર ખોલ્યા બાદ કોઈપણ ટેન્ડર તેમના ભાવો પાછા ખેંચી શકશે નહીં, જો કોઈ ટેન્ડર પોતે આપેલા ભાવો પાછા ખેંચી લેશે તો ટેન્ડર ડીપોઝીટ જપ્ત કરવામાં આવશે અને ઈજારદારને ભવિષ્યમાં ઈજારા માટે ગેરલાયક ગણવામાં આવશે.
- ૪.૬ જેમના ભાવો સ્વીકારવામાં આવશે તે તથા પછીના ક્રમમાં આવતા બે ટેન્ડરો સિવાયના ને સત્વરે ટેન્ડર ડીપોઝીટ પરત કરવામાં આવશે. જેમના ભાવો સ્વીકારવામાં આવ્યા હશે તે ટેન્ડર નિયત કરેલી સલામતી થાપણ (સીક્યોરીટી ડીપોઝીટ) ની રકમ જમા કરાવી કરારનામુ કરે ત્યાર બાદ તેમની તથા તેમની પછીના ક્રમમાં આવતાં બે ટેન્ડરોની ટેન્ડર ડીપોઝીટ પરત કરવામાં આવશે. જેમનું ટેન્ડર માન્ય રાખવામાં આવશે, તે કોન્ટ્રાક્ટર તેમને તેમની જાણ કર્યાની તારીખથી દિન સાતમાં જરૂરી સલામતી થાપણની રકમ જમા કરાવી કરારનામું કરવાનું રહેશે. સાત દિવસ બાદ કરારખત કરવાના સંજોગોમાં બીજા સાત દિવસ સુધી પ્રતિદિન રુ.૨૫૦/- (રુપિયા બસો પચાસ પુરા) નો દંડ કરવામાં આવશે. આ જોગવાઈનો લાભ કરારખત કરવા માટે આપેલ સમયમર્યાદા ઉપરાંત (૭) સાત દિવસ સુધી જ મળવાપાત્ર રહેશે. નહીં તો ટેન્ડર ડીપોઝીટ જપ્ત કરવામાં આવશે અને આવા ટેન્ડરને ભવિષ્યમાં કામગીરી માટે ગેરલાયક ગણવામાં આવશે અને તેના ખર્ચ અને જોખમે નિગમ અન્ય કોઈપણ રીતે આ કામગીરી પૂર્ણ કરાવશે.

૫. ટેન્ડરના ભાવો

- ૫.૧ ટેન્ડરે સામેલ કરેલા પરિશિષ્ટ-૧ મુજબ અનાજની તેમજ અન્ય ચીજવસ્તુઓની કામગીરી માટે એક મે.ટન પ્રમાણેનાં ભાવો ઓન લાઈન ભરવાના રહેશે.

૬. ટેન્ડર ખોલવા અંગે

- ૬.૧ નિયત કરેલી સમયમર્યાદામાં મળેલ ટેન્ડરોના ટેકનીકલ બીડ તા.૨૭/૦૨/૨૦૧૭ નાં રોજ બપોરના ૧૨-૦૦ કલાકે અને કોર્મશીયલ બીડ તા.૨૭/૦૨/૨૦૧૭ ના રોજ ૧૪-૦૦ કલાકે ટેન્ડરોની હાજરીમાં કોર્પોરેશનની " ભરૂચ " ખાતેની કચેરીમાં અધિકૃત અધિકારીની હાજરીમાં ખોલવામાં આવશે. રસ ધરાવતા ટેન્ડરો અગર તો તેમનાં અધિકૃત પ્રતિનિધિ તે સમયે હાજર રહી શકશે.
- ૬.૨ જો કોઈપણ ટેન્ડર અગર તેમના અધિકૃત પ્રતિનિધિ હાજર રહેશે નહીં તો કોર્પોરેશનના અધિકૃત અધિકારીશ્રી, તે અંગે રોજકામમાં યોગ્ય નોંધ લઈ તેમના ભાવ પત્રકો ખોલશે, અને ભાવોની નોંધ લેશે, જે ટેન્ડરને બંધનકર્તા રહેશે.
- ૬.૩ બંધ ક્વરમાં મળેલ ટેન્ડરો, હાજર રહેલા ટેન્ડર અગર તેમના અધિકૃત પ્રતિનિધિની હાજરીમાં ખોલવામાં આવશે. કોર્પોરેશનના અધિકૃત અધિકારીશ્રી ટેન્ડરમાં આવેલા ભાવો

જાહેરમાં વાચી ટેન્ડર ઉપર ટેન્ડર નંબર અને કુલ ટેન્ડરની સંખ્યાની નોંધ કરી પોતાની સહીઓ ટેન્ડર ફોર્મ ઉપર કરશે.

૬.૪ નિયત નમુનામાં મળેલ ન હોય તેવા ટેન્ડર રદ ગણાશે.

૭. ટેન્ડરના ભાવો અંગે સમયમર્યાદા

૭.૧ ટેન્ડરમાં આપેલા ભાવો ટેન્ડર ખોલ્યાની તારીખથી ૯૦ (નેવું) દિવસ સુધી અમલી ગણાશે, અને આ સમય દરમ્યાન ટેન્ડર તેમના ભાવ પાછા ખેંચી શકશે નહિં, સમયના અર્થઘટન અંગે ઈન્ડીયન લીમીટેશન એક્ટની જોગવાઈઓ ધ્યાને લેવાની રહેશે.

૮. ટેન્ડરના ભાવો અંગે વિચારણા

૮.૧ ગત વર્ષ ૨૦૧૬-૧૭ ના તમામ આઈટમોના ભાવો મુજબ કુલ ખર્ચની સરખામણીએ જે ટેન્ડરના તમામ આઈટમોના દરખાસ્ત ભાવો ભાવો મુજબ સંભવીત ખર્ચ ઓછો આવે તેને એલ.૧ ગણવામાં આવશે. અને આવા ભાવો એલ.૧ ટેન્ડર સાથે જરૂર જણાયે ભાવ ઘટાડા માટે વાટાઘાટ કરી આખરી નિર્ણય લેવા વિચારણા કરવામાં આવશે.

૯. ટેન્ડરની સ્વીકૃતિ

૯.૧ ટેન્ડરમાં આવેલા ભાવો મંજૂર કર્યા અંગેની લેખીત જાણ જે તે ટેન્ડરને કરવામાં આવશે. આવી જાણ સામાન્ય રીતે ટપાલ ધ્વારા કરવામાં આવશે, ટપાલ મળવામાં વિલંબ થાય તો તે માટે કોર્પોરેશન જવાબદાર રહેશે નહીં.

૯.૨ કોઈપણ ટેન્ડર ન સ્વીકારવાનો અગર તો તમામ ટેન્ડરો કોઈપણ કારણ આપ્યા સિવાય રદ કરવાનો કોર્પોરેશનને અબાધિત હક રહેશે. આમાં સૌથી નીચા ભાવનું ટેન્ડર સ્વીકારવું કે કેમ તેનો પણ સમાવેશ થાય છે.

તા. 10/2/2017

સ્થળ:-

ટેન્ડરની સહી/સિકકો

ગુજરાત સ્ટેટ સિવિલ સપ્લાઈઝ કોર્પોરેશન લીમિટેડ

વર્ષ ૨૦૧૭-૨૦૧૮ મજૂરી કામનાં ઈજારાનીસામાન્ય શરતો

(૧) વ્યાખ્યા :-

- (ક) **કોર્પોરેશન/નિગમ** - ગુજરાત સ્ટેટ સિવિલ સપ્લાઈઝ કોર્પોરેશન લીમિટેડ. જિલ્લા કચેરી.ભરૂચ
- (ખ) **કોન્ટ્રાક્ટર/ટેન્ડર** - આ ટેન્ડર નોટીસ અન્વયે ટેન્ડર ભરનાર આસામી અથવા કંપની ટેન્ડર ગણાશે અને જેનું ટેન્ડર સ્વીકારવામાં આવે તે ટેન્ડર (આસામી અથવા કંપની) કોન્ટ્રાક્ટર/ઈજારદાર ગણાશે.
- (ગ) **કરાર-** આ સાથે સામેલ કરેલા ભાવ પત્રક સાથેના પરિશિષ્ટ મુજબની કોર્પોરેશન અને કોન્ટ્રાક્ટર સહી કરેલા કરારનો દસ્તાવેજ જેમાં ટેન્ડર નોટીસ, ટેન્ડર માટેના માર્ગદર્શક સુચનો તથા સામાન્ય શરતોનો સમાવશે થાય છે.

(૨) ઈજારાની મુદત

- ૨.૧ આ ઈજારાની મુદત કામગીરી સુપ્રત કર્યા તારીખથી ૩૧.૩.૨૦૧૮ સુધીના સમયની રહેશે.
- ૨.૨ નિયત કરેલ ઈજારાની મુદત પુરી થતાં જો જરૂર જણાશે તો કોર્પોરેશન લેખિત જાણ કરી ઈજારાની મુદતમાં ત્રણ માસ સુધીનો વધારો કરી શકશે અને તે કોન્ટ્રાક્ટરને બંધનકર્તા રહેશે. ટપાલથી આ જાણ મોડી થાય તો તે દલીલ કરી કામગીરીનો અસ્વીકાર કરી શકાશે નહીં.
- ૨.૩ ઈજારાની મુદત પુરી થાય તે પહેલા કોર્પોરેશન લેખિત નોટીસ આપી ઈજારો રદ કરી શકશે અને તે માટે કોઈ વળતર મેળવવાનો હકક કોન્ટ્રાક્ટરને રહેશે નહીં.
- ૨.૪ નિયત કરેલી ઈજારાની મુદત પુરી થવાના ત્રણ માસ અગાઉ જો કોન્ટ્રાક્ટર ચાલુ ભાવથી કામ કરવા ઈચ્છા દર્શાવે અને કોર્પોરેશનને તે યોગ્ય લાગે તો ઈજારાની મુદત લંબાવી શકશે. ઈજારો લંબાવવાની સંમતિ આપ્યા બાદ ઈજારદાર સંમતિ પાછી ખેંચી શકશે નહીં. આ મુદત લંબાવવી કે કેમ તે અંગેનો અબાધિત હકક કોર્પોરેશનને રહેશે અને તે નિર્ણય આખરી ગણાશે પરંતુ ટેન્ડર નોટીસ બહાર પડી ગયા બાદ આવેલી માંગણી માન્ય રાખવામાં આવશે નહીં.

(૩) સીકયોરીટી ડીપોઝીટ

ઈજારો મંજૂર થયાના લેખિત જાણ થયે દિન-૭ (સાતમાં) રૂા.-----ની સીકયોરીટી ડીપોઝીટની રકમ નિગમમાં જમા કરાવવાની રહેશે. સાત દિવસ બાદ કરારખત કરવાનાં સંજોગોમાં બીજા સાત દિવસ સુધી પ્રતિદિન રૂા.૨૫૦/- (રૂા. બસો પચાસ)નો દંડ કરવામાં આવશે. આ જોગવાઈનો લાભ કરારખત કરવા માટે આપેલ સમય મર્યાદા ઉપરાંત (૭) સાત દિવસ સુધી જ મળવાપાત્ર રહેશે. આ અનામતની રકમ રોકડેથી અગર તો ડીમાન્ડ ડ્રાફ્ટ/ પે ઓર્ડરથી સ્વીકારવામાં આવશે. જમા કરાવેલી ડીપોઝીટ પર વ્યાજ આપવામાં આવશે નહિ.

આ ડીપોઝીટની રકમ ઈજારાની મુદત પુરી થયા બાદ કોન્ટ્રાક્ટર સાથેના હિસાબો પુરા થયે તેનું ઓડીટ થયા બાદ પરત કરવામાં આવશે. અગાઉના વર્ષની ડીપોઝીટકે બાકી બીલો નવા ઈજારા સામે ગણવામાં આવશે નહિ.

સીકયોરીટી ડીપોઝીટની રકમ નીચે મુજબ રહેશે.

ગોડાઉનનું નામ.	સીક્યોરીટી ડીપોઝીટની રકમ પાછલા વર્ષનાં અંદાજિત વાર્ષિક બીલની રકમના ૧૦% મુજબ
ભરૂચ.	૧,૮૧,૦૦૦-૦૦
અંકલેશ્વર-હાંસોટ.	૧,૪૧,૦૦૦-૦૦
જગડીયા.	૧,૧૮,૦૦૦-૦૦
વાલીયા.	૧,૫૮,૦૦૦-૦૦
વાગરા.	૪૮,૦૦૦-૦૦
આમોદ.	૭૮,૦૦૦-૦૦
જંબુસર.	૧,૪૬,૦૦૦-૦૦

(૪) **કરારનામું**

૪.૧ જે ટેન્ડરના ભાવો માન્ય રાખવામાં આવશે તેમણે ઈજારો મંજૂર થયાની જાણ થયે દિન ૭ માં આ સાથે બિડેલા પરિશિષ્ટનાં (ભાવ પત્રક સાથેનાં) નમુના મુજબનો કરાર જરૂરી સ્ટેમ્પ પેપર ઉપર કરી આપવાનો રહેશે. આ કરારની તમામ જોગવાઈઓ કોન્ટ્રાક્ટરને બંધનકર્તા રહેશે. કરાર સંબંધિત જે તે ગોડાઉન માટે જે તે નાયબ જીલ્લા મેનેજરશ્રી(ગ્રેડ-૨)/ સીટી મેનેજરશ્રી સાથે કરવાનો રહેશે.

૪.૨ આ કરાર માટે થતો સ્ટેમ્પ ખર્ચ કોન્ટ્રાક્ટરે ભોગવવાનો રહેશે.

૪.૩ નિયત નમૂનામાં, નિયત કરેલી સમયમર્યાદામાં કરારનામું કરવામાં નિષ્ફળ જનાર ટેન્ડરનો મંજૂર કરેલ ઈજારો આપોઆપ રદબાતલ ગણાશે. અને ટેન્ડરની ટેન્ડર ડીપોઝીટ જપ્ત કરવામાં આવશે. અને તેના ખર્ચ અને જોખમે નિગમ અન્ય રીતે આ કામગીરી પૂર્ણ કરાવશે. અને આવા ટેન્ડરને ભવિષ્યની કામગીરી માટે ગેરલાયક ગણવામાં આવશે.

(૫) **કામગીરીની વિગતો.**

૫.૧ ટેન્ડરે ટેન્ડરફોર્મમાં દર્શાવેલી વિગતો મુજબ ગોડાઉનની કામગીરી કરવાની રહેશે. ખાંડ તેમજ ગુણીઓમાં આવતી અન્ય ચીજવસ્તુઓની મજૂરીની કામગીરી માટે અનાજના મંજૂર થયેલ ભાવોએ સ્લાઈડીંગ સ્કેલ મુજબ કામગીરી કરવાની રહેશે.

૫.૨ કોન્ટ્રાક્ટરે તેમને સુપ્રત કરવામાં આવેલી કામગીરી નિયત સમયમર્યાદામાં પુરી કરવાની રહેશે. તેમાં કસુર થયે કોર્પોરેશન કોન્ટ્રાક્ટરના ખર્ચ અને જોખમે જરૂર પડયે વધુ ભાવો ચુકવીને પણ કામગીરી પુરી કરવામાં આવશે અને તે અંગેની સઘળી જવાબદારી કોન્ટ્રાક્ટરની રહેશે. આ અંગે થયેલ વધારાનો ખર્ચ કોર્પોરેશનને ચુકવવા કોન્ટ્રાક્ટર બંધાયેલા રહેશે. અને જો તેઓ તે ચુકવવામાં નિષ્ફળ જશે તો કાયદાકીય રાહે તે વસુલ કરવામાં આવશે.

૫.૩ ઈજારો મંજૂર થયે કોન્ટ્રાક્ટરે એક મુકાદમ (સુપરવાઈઝર) તથા કરારનામાની શરત નંબર ૩૨(૧) મુજબના રોજીદી કામગીરી માટે મજૂરો પુરા પાડવાના રહેશે. આ ઉપરાંત ગોડાઉન કીપર/ગોડાઉન મેનેજર જણાવે તે પ્રમાણે અને તેટલી સંખ્યામાં વધારાના મજૂરો પુરા પાડવાના રહેશે.

૫.૪ ગોડાઉનની કામગીરીમાં તાલુકાની અને નિગમના ગોડાઉન સાથે જોડાયેલ હોય તેવા અન્ય તાલુકાની અંદર આવેલા કોઈપણ સ્થળે કોર્પોરેશનની માલિકીના અગર તો ભાડે લીધેલા અથવા હવે પછી ભાડે લેવામાં આવનાર ગોડાઉન ઉપર રેલ્વે સ્ટેશનો અગર રેલ્વે ગોદીમાં અગર તો કોર્પોરેશન તરફથી ખોલવામાં આવેલ ખરીદ કેન્દ્રો અગર કોર્પોરેશનને જ્યાં યોગ્ય લાગે તેવા સ્થળોએ વાહનમાં જાહેર વિતરણ તથા અન્ય યોજના અને ટેકાના ભાવે ખરીદેલ આવશ્યક ચીજવસ્તુઓનો જથ્થો ઉતારવા અથવા વાહનમાં જથ્થો ચઢાવવા, વેગનો ખાલી કરવા અગર તો વાહનોમાં ભરવા જેવી કામગીરી મજૂરી કામના ભાવના પરિશિષ્ટમાં દર્શાવેલ કામગીરી કરી આપવાની રહેશે.

૫.૫ ઈજારો મંજૂર થયે કોન્ટ્રાક્ટરે સીક્યોરીટી ડીપોઝીટ સાત દિવસમાં જમા કરાવી કરારનામું કરી તાત્કાલિક કામગીરી શરુ કરવાની રહેશે. બીજા સાત દિવસ સુધી પ્રતિદિન રૂા.૨૫૦/- (રૂા. બસો પચાસ)નો દંડ કરવામાં આવશે.આ જોગવાઈનો લાભ કરારખત કરવા માટે આપેલ સમય મર્યાદા ઉપરાંત (૭) સાત દિવસ સુધી જ મળવાપાત્ર રહેશે.

૫.૬ અંકલેશ્વર-હાંસોટ ગોડાઉનના ઈજારદારે હાંસોટ તાલુકાની કામગીરી અંકલેશ્વર(પીરામણ)ખાતેથી કરવાની રહેશે. તેમજ જો હાંસોટ તાલુકાનુ ગોડાઉન હાંસોટ તાલુકામાં કાર્યરત થશે તો અંકલેશ્વર-હાંસોટ ગોડાઉનના મંજૂર થયેલ ભાવોથી હાંસોટ તાલુકા ખાતે કામગીરી કરવાની રહેશે.

(૬) મજૂરી કામના બીલો

૬.૧ મજૂરી કામ અંગેના બીલો દર માસના અંતે મોડામાં મોડા દિન આઠમાં આઈટમવાર કરેલી કામગીરીની વિગતો સાથે ગોડાઉન મેનેજરશ્રીને પહોંચતા કરવાના રહેશે. ગોડાઉન મેનેજરશ્રીએ તેમના રેકોર્ડ સાથે તેની ચકાસણી કરી પ્રમાણિત કર્યા બાદ આ જિલ્લા કચેરીને ચુકવણી માટે મોકલશે.

(૭) વિવાદ

૭.૧ આ કરારની કોઈપણ શરતના અર્થઘટનનો કે બીજો વિવાદ ઉભો થાય તો કોર્પોરેશનના મેનેજિંગ ડીરેક્ટરશ્રીનો નિર્ણય આખરી ગણવાનો રહેશે.

૭.૨ ઈજારદાર ધ્વારા કોર્પોરેશન સાથે થયેલ કરારભંગ તેમજ તેઓની બેદરકારી કે નિષ્ફળતાને કારણે તેમની સામે તમામ પ્રકારના શરત ભંગના પગલા જેવા કે નાણાક્રિય નુકશાનની વસુલાત, દંડ અને સીક્યોરીટી ડીપોઝીટ જપ્ત કરવા, કરાર રદ કરવો, કાળીયાદીમાં મુકવા વિગેરે કોર્પોરેશનના સીટી મેનેજરશ્રી/ નાયબ જિલ્લા મેનેજરશ્રી (ગ્રેડ-૨) લઈ શકશે.

૭.૩ અપીલ :-

ઈજારદારને કરવામાં આવેલ શિક્ષાત્મક હુકમ સામે સંબંધિત જનરલ મેનેજરશ્રીને હુકમ થયાના ૩૦ (ત્રીસ) દિવસ સુધીમાં અપીલ કરી શકશે. આ અપીલના ચૂકાદા પર પુનઃ અપીલ થઈ શકશે નહીં.

(૮) બાકી લેણાં

૮.૧ કોન્ટ્રાક્ટર પાસે કોઈપણ કારણસર બાકી નીકળતી લેણી રકમ તેમના બાકી બીલો અને સલામતી થાપણની રકમમાંથી વસુલ કરવામાં આવશે.

૮.૨ ઉપર ૮.૧ માં જણાવ્યા પ્રમાણે વસુલ કરવા છતાં પણ જો રકમ બાકી રહેશે તો તે જમીન મહેસુલની બાકી રકમની જેમ વસુલ કરવામાં આવશે. અને તેના પર ૧૫ % પ્રમાણે વ્યાજ ગણવામાં આવશે.

૮.૩ મજૂરી કામના ઈજારાની મુદત પુરી થયા બાદ ઈજારદાર ધ્વારા વર્ષ દરમ્યાન નિભાવવામાં આવેલ જરૂરી મૂળ રેકર્ડ જિલ્લા કચેરીમાં જમા કરાવવાનું રહેશે.

તા. /૦૨/૨૦૧૭

ટેન્ડરની સહી/સીકકો

ગુજરાત સ્ટેટ સિવિલ સપ્લાઈઝ કોર્પોરેશન લીમિટેડ

(ગુજરાત સરકારનું સાહસ)

CIN:U64519GJ1999OSGCOO3459

WWW.gscscl.gujarat.gov.in

જિલ્લા કચેરી

ફોન નં.....

ફેક્સ નં.....

મજૂરી કામના ઈજારા અંગે કરવાનું વર્ષ ૨૦૧૭-૨૦૧૮ નું કરારનામું.

લખાવી લેનાર:- ગુજરાત સ્ટેટ સિવિલ સપ્લાઈઝ કોર્પોરેશન લી.

લખી આપનાર :-

જે ઈજાદાર/ટેન્ડરર પેઢી કે કંપની કે અન્ય વ્યક્તિ સિવાયની કેપેસિટીમાં ટેન્ડર ભરેલ હોયતો તેના કર્તા કે વહીવટદાર જે કેપેસિટીમાં સહી કરતા હોયતે કેપેસિટીમાં અને પુરેપૂરું/આખું નામ અને પુરેપૂરું/આખું સરનામું લખવાનું રહેશે.

૧. ગુજરાત સ્ટેટ સિવિલ સપ્લાઈઝ કોર્પોરેશન લિ.- " ભરૂચ " ધ્વારા કામગીરી સુપ્રત કર્યાની તારીખ _____ થી તા.૩૧.૩.૨૦૧૮ સુધી ના સમય માટે ----- ગોડાઉન ઉપર મજૂરી કામનો ઈજારો આપવા માટે ટેન્ડરો બહાર પાડવામાં આવતાં અમોએ નીચે દર્શાવેલ શરતોએ તેમજ આ સાથે સામેલ પરિશિષ્ટમાં દર્શાવેલ ભાવ મુજબ કામ કરવાની દરખાસ્ત કરી હતી. અને અમારું આ ટેન્ડર માન્ય રહેતાં અમો નીચે દર્શાવેલ શરતો ટેન્ડર નોટીસ અને ટેન્ડરની સાથે આપવામાં આવેલ માર્ગદર્શક સુચનાઓ તથા સામાન્ય શરતો પણ અમોને બંધનકર્તા રહેશે. તે અમો સ્વીકારીએ છીએ.

૨. આ કામગીરીની શરતો નીચે મુજબ રહેશે.

અમો અમારા મજૂરો મારફત સીટી/ તાલુકામાં અને નિગમના ગોડાઉન સાથે જોડાયેલ હોય તેવા અન્ય તાલુકામાં આવેલ કોર્પોરેશનની માલિકીના અગર તો ભાડે લીધેલા અથવા હવે પછી ભાડે લેવામાં આવનાર ગોડાઉન ઉપર રેલ્વે સ્ટેશનો અગર રેલ્વે ગોદીમાં અગર તો કોર્પોરેશન તરફથી ખોલવામાં આવેલ ખરીદ કેન્દ્રો અગર કોર્પોરેશન જ્યાં યોગ્ય લાગે તેવા સ્થળોએ વાહનમાં જથ્થો જાહેર વિતરણ યોજના/ અન્ય યોજના અને ટેકાના ભાવે ખરીદેલ અનાજ અને આવશ્યક ચીજવસ્તુઓનો ઉતારવા અથવા વાહનમાં ચડાવવા વેગનો ખાલી કરવા અગર તો વાહનોમાં ભરવા જેવી કામગીરી આ સાથેના પરિશિષ્ટમાં દર્શાવેલ ભાવોથી કરી આપવા બંધાઈએ છીએ.

૩.(અ) કોર્પોરેશન તરફથી આ કરાર હેઠળ કરવામાં આવેલી કામગીરી માટે પરિશિષ્ટ-૧માં જણાવેલ ભાવો પ્રમાણે નીચેની શરતોએ ચુકવણું કરવામાં આવશે જે અમો કબુલ રાખીએ છીએ.

૧. ૮૫ કિલોગ્રામ નેટ વજનની અને તેના થી વધુ વજનની નેટ ભરતીની ગુણો માટે ૧૦૦ કિ.ગ્રા.ની ગુણીના મંજૂર કરેલા પુરા ભાવથી ચુકવણું કરવામાં આવશે.

૨. ૫૦ કિલોગ્રામ નેટ વજનથી વધુ અને ૮૫ કિલોગ્રામ નેટ ભરતીથી ઓછા વજનવાળી ગુણો માટે ૧૦૦ કિ.ગ્રા.ની ગુણીના મંજૂર કરેલ દરના ૩/૪ દરે ચુકવણી કરવામાં આવશે.

૩. ૨૦ કિલોગ્રામ નેટ વજનથી વધુ અને ૫૦ કિલોગ્રામ નેટ વજન સુધીની ગુણો માટે ૧૦૦ કિ.ગ્રા.ની ગુણીના મંજૂર કરેલા દર થી ૬૦ % દરે ચુકવણી કરવામાં આવશે.

૪. ૨૦ કિલોગ્રામ સુધી અને તેનાથી ઓછા નેટ વજન સુધીની ગુણો માટે ૧૦૦ કિ.ગ્રા.ની ગુણીના મંજૂર કરાયેલા દરથી ૨૫% ના દરે ચુકવણી કરવામાં આવશે.

ઉપરોક્ત ૧ થી ૪ માં નેટ વજનની ભરતી એટલે બારદાનના વજન સિવાયની ગણવાની રહેશે. તેમજ મજૂરી કામગીરીમાં ગુણીઓ સિવાય બંડલ, કાર્ટન, ટીન વિગેરે વસ્તુઓનો સમાવેશ પણ થાય છે.

૫. પરિશિષ્ટમાં નકકી કરેલ કામગીરી અમો કોઈપણ કારણથી કરી શકશું નહીં તો યોગ્ય રકમની કપાત કોર્પોરેશન મંજૂર થયેલ ભાવોથી કરી શકશે અને આવી કામગીરી પૂર્ણ કરવા માટે અમારા ખર્ચ અને જોખમે કામગીરી કરાવી શકશે.
૬. સમભરતી કરતી વખતે ગુણી ખોલતાં અનાજના જથ્થામાં કાકરા/ કોલસા/ સીમેન્ટ કે અન્ય અશુદ્ધિઓ જણાઈ આવે તો તેગુણીની સમભરતી ન કરતાં અલગ રાખી ગોડાઉન મેનેજર/ ગોડાઉન કીપરના ધ્યાન ઉપર લાવવા અમો બંધાઈએ છીએ આમ કરવામાં અમો નિષ્ફળ જવાના કારણે ઉપસ્થિત થનાર ફરીયાદ માટે ઈજારદારની એટલે કે અમારી સંપૂર્ણ જવાબદારી રહેશે તે અમો સ્વીકારીએ છીએ.
૭. અમારી તરફેણમાં/ અમારા ભાગીદારો પૈકી કોઈપણ ભાગીદારની તરફેણમાં આ જિલ્લામાં વ્યાજબી ભાવની દુકાન ચલાવવા અંગે મંજૂરી આપવામાં આવેલ નથી. તેમજ જે સહકારી મંડળીની તરફેણમાં આ જિલ્લામાં વ્યાજબી ભાવની દુકાન મંજૂર કરવામાં આવી હોય તેવી કોઈપણ સહકારી મંડળીમાં અમો કે અમારા ભાગીદાર કોઈ હોદ્દો ધરાવતા નથી. વધુમાં અમો સ્વીકારીએ છીએ કે અમારો મંજૂર થયેલ મજૂરી કામનો ઈજારો કુલમુખત્યાર નામાથી કે કોઈપણ રીતે વ્યાજબી ભાવની દુકાન ધરાવનારની તરફેણમાં આપી શકાશે નહિં આવી બાબત ધ્યાને આવ્યાથી નિગમ ઠરાવે તે દંડભરવા અમો સંમત છીએ. તથા ઉપરોક્ત ઈજારો રદ કરવા અને ત્યાર પછીના બાકીના સમયની કામગીરી અમારે ખર્ચ અને જોખમે કરાવી લેવાનો નિગમનો હકક છે. તે અમો સ્વીકારીએ છીએ.
૮. અમારી તરફેણમાં આ જિલ્લામાં અમો કે અમારી પેઢી/ અમારા ભાગીદાર/કંપની ના નામે અનાજ પરિવહન ઈજારો મંજૂર કરવામાં આવ્યો હશે તો આ મજૂરી કામનો ઈજારો રદ થવાપાત્ર ગણાશે અને જો હવે પછી પણ અનાજ પરિવહન ઈજારો મંજૂર થશે તો પણ અમારો મજૂરી કામનો ઈજારો રદ કરવામાં આવશે જે અમોને કબુલ મંજૂર છે.
- (બ) આ સાથે પરિશિષ્ટમાં દર્શાવેલ ભાવો સુતળી પીળા કલરની દોરી તથા સિલાઈ માટેનું મશીન તથા નિગમ સુચવે તે મુજબ સ્ટેમ્પીંગ માટે વાપરવાની થતી શાહી અથવા દરેક ગુણી પર લગાવવાની નિયત કરેલ ટેગ સાથેના છે. એટલે કે સુતળી પીળા કલરની દોરી, અને અને શાહી/ નિયત કરેલ ટેગ અમારા ખર્ચ અમારે વાપરવાની છે. તેમજ સમભરતી દરમ્યાન જણાવેલ ફાટેલી/ તૂટેલી ગુણોને સાંધીને સિલાઈ કરી સમભરતી કરવા પણ અમો બંધાઈએ છીએ. અને ગુણીની સિલાઈ મશીનથી કરી આપવા બંધાઈએ છીએ જો નિયત કરેલ રંગવાળી દોરી કે મશીનથી સિલાઈ કરેલી ગુણીઓ માલુમ નહીં પડે તો કોઈપણ વજનની પ્રતિ બોરી દીઠ ૦.૫૦ પૈસા લેખે કોર્પોરેશન અમોને દંડ કરશે જે અમોને કબુલ મંજૂર છે. અને અમો ફરીથી નિયત કરેલ કલર- દોરીથી મશીન સિલાઈ કરી આપવા પણ બંધાઈએ છીએ.
- (ક) કોઈપણ કારણસર ભાવ કપાત બાબતે મતભેદ ઉભો થાય ત્યારે કોર્પોરેશનના મેનેજિંગ ડીરેક્ટરશ્રી જે નિર્ણય આપશે તે છેવટનો નિર્ણય ગણાશે. અને તે અમોને બંધનકર્તારહેશે.
૪. સફાઈ અને રુપાંતરની બાબતમાં તે માટેના દરમાં આડ-પેદાશ સાફ કરવાનો પણ સમાવેશ થાય છે. તે અનુસાર કોર્પોરેશનના અધિકૃત અધિકારી જણાવશે ત્યારે આડ-પેદાશ પણ તારવી લઈ સાફ સુકું કરી આપશું. જેથી ખાદ્ય અનાજ વગેરેમાંથી ધૂળ અને કુશકી અલગ કરી શકાય.
૫. સ્પષ્ટ રીતે અન્યથા જોગવાઈ કરી હોય તે સિવાયના કામોમાં નિયત કરેલા ભાવોમાં ગુણી ચડાવવી ઉતારવી અને ગોદામના કદ અને ભોંય તળીયાની મજબૂતાઈ પર આધારીત ૨૦ થર સુધી ઉંચી થપ્પીઓ કરવાનો સમાવેશ થાય છે. કોર્પોરેશનના અધિકૃત અધિકારી પોતાની વિવેકબુદ્ધિ પ્રમાણે થપ્પીઓની ઉંચાઈ વધારી શકશે. પરંતુ આ પરિશિષ્ટમાં ઠરાવેલા દરથી વધુ ભાવો માંગીશું નહિં.

૬. જરૂરીયાત ઉભી થયેથી અમો પરિશિષ્ટમાં દર જણાવ્યા ન હોય તેવું કામ પણ હાથ ધરીશું, અને આવા કામ માટે કોર્પોરેશનના અધિકૃત અધિકારીની મંજૂરી મેળવવા પાછળથી નક્કી થતાં ભાવો અમોને માન્ય રહેશે.
૭. અમો મજૂરી કામ માટે જરૂરી વજનીયા, કાંટા, પીપ, તાડપત્રીઓ, ચારણીના સાધનો અથવા ગોદામની સાધન સામગ્રી એકજ ગોડાઉનમાં એક જ જગ્યાએ અથવા એક જ સ્થળે આવેલા અન્ય ગોદામમાં ફેરવી આપીશું, ખાલી બારદાનનું વર્ગીકરણ કરી વીટા કરી આપીશું તેમજ જરૂર પ્રમાણે ફ્યુમીગેશનની કામગીરી કરી આપીશું અને આવી કામગીરી માટે કોઈપણ પ્રકારની અલગ મજૂરી મેળવવા હકકદાર રહેશું નહીં.
૮. દિવસનું કામ પૂરું થયા પછી અમો ઉપરની કલમ (૭) માં જણાવેલા સાધનો તથા સફાઈ કરતાં નિકળેલો કચરો વિગેરે સંબંધિત ગોદામમાંથી અધિકૃત કર્મચારીએ બતાવ્યા મુજબ યોગ્ય જગ્યાએ ગોઠવી આપીશું અને તે માટે કોઈપણ પ્રકારની મજૂરી માંગીશું નહીં.
૯. કોર્પોરેશનના ગોડાઉનો સવારના ૧૦:૩૦ થી સાંજના ૧૮:૧૦ વાગ્યા સુધી ખુલ્લા રહેશે, ગોડાઉન મેનેજર અથવા કોર્પોરેશનના અધિકૃત કર્યા હોય તેવા બીજા કોઈપણ અધિકારીની વિવેકબુદ્ધિ અનુસાર દિવસની જરૂરીયાત પ્રમાણે ઉપર જણાવેલ કલાકો કરતા વહેલું કામ શરૂ કરે અને સાંજે અથવા મોડી રાત્રે બંધ કરે તેવા સંજોગોમાં આવા વધુ કલાકો કામ કરવા માટે આ નિયત સમય બાધક બનશે નહિં. અને આવા વધારાના કલાકો માટે ઓવર ટાઈમ રૂપે કોઈપણ પ્રકારની વધારાની ચુકવણી માંગીશું નહિં. જો કામદારોને ઓવર ટાઈમ ચુકવવાનો થાય તો તે અમારી એટલે કે ઈજારદારની જવાબદારી રહેશે. આમ છતાં ગોદામ કારકુન/ મેનેજર સાંજે ૬.૧૦ કલાકે ગોદામ બંધ કરી શકે તે રીતે અમો દિવસનું બધું કામ પૂરું કરવાની વ્યવસ્થા કરવા બંધાઈએ છીએ.
૧૦. અનાજ અગર અન્ય ચીજવસ્તુઓ ચઢાવતી વખતે અગર તો ઉતારતી વખતે અમારા મજૂરો દૂર્યય કે બગાડ ન કરે તે જોવાની અમારી ફરજ અને જવાબદારી અમો સ્વીકારીએ છીએ. આ કામગીરી દરમ્યાન કોર્પોરેશનની માલ મિલકતને કોઈપણ જાતનું નુકશાન થશે તો તેવા સંજોગોમાં નુકશાનીની રકમ અમારી પાસેથી કોર્પોરેશન ધ્વારા વસુલ લેવામાં આવશે. જે અમો સ્વીકારીએ છીએ.
૧૧. અનુકુળ મોસમ દરમ્યાન તેમજ જરૂર જણાય ત્યારે અનાજ સાફ કરવાનું અને તેની સમભરતી કરવાનું કામ ગોદામની બહાર કરવા અમો બંધાઈએ છીએ.
૧૨.
 - (અ) નિગમની સ્થાયી સુચના મુજબ એક દિવસની સમભરતીની કામગીરી પુરી કરવા માટે અમો બંધાયેલા છીએ. પુરતા અને વ્યાજબી કારણો વિના અમારી કસુરના કારણે જો કોઈ વિલંબ થાય તો તેઅંગે નિગમ ધ્વારા જે કોઈ પગલાં લેવામાં આવશે તે અમોને કબુલ મંજૂર રહેશે.
 - (બ) નિગમની સ્થાયી સુચના મુજબ સમભરતી એક દિવસમાં કરવી જોઈએ તેની અમોને ખબર છે. જો આ સમયમર્યાદામાં વ્યાજબી કારણો સિવાય સમભરતી કરવામાં નિષ્ફળ જઈએ તો એક દિવસની સમયમર્યાદા બાદ કોઈપણ વજનની બોરી માટે પ્રતિ દિન પ્રતિબોરી ૦.૫૦ પૈસાના દરે દંડ અમોને કરવામાં આવશે અને તેની રકમ અમારી લહેણી થતી બીલની રકમમાંથી વસુલ કરવા દેવા માટે અમો બંધાઈએ છીએ. આ દંડની રકમ કરારનામામાં દર્શાવેલ અન્ય શિક્ષાત્મક જોગવાઈઓ ઉપરાંતની રહેશે જેની અમોને જાણ છે.
 - (ક) આ કરાર હેઠળ હાથ ધરાયેલ મજૂરી કામ અમો રોજેરોજ ઝડપથી પૂરું કરી આપીશું અને તે કોઈ કારણસર કામ અટકી જાય ત્યારે આવા વિલંબ અથવા નિષ્ફળતાને લીધે નુકશાનની કોઈપણ રકમ અમારી પાસેથી વસુલ કરવાનો કોર્પોરેશનનો હકક રહેશે. આથી બીજા પગલાં લેવાના કોર્પોરેશનના

હકને કશો બાધ આવશે નહિં આવા વખતે કોર્પોરેશન દંડ તરીકે અને કોર્પોરેશનને થયેલ નુકશાન વસુલ કરવા માટે આ અનામત અથવા તેનો કોઈપણ ભાગ જપ્ત કરી શકશે. દંડ અથવા વળતરની રકમ કોર્પોરેશનના અધિકૃત અધિકારી નક્કી કરશે. અને આવા દંડ અથવા વળતરની જાણ થયેથી અમો તુરત જ જરૂરી રકમ ભરીને અનામતની રકમ પૂર્વવત કરી આપવા બંધાઈએ છીએ.

- (ડ) નિગમની સ્થાયી સુચનાઓ મુજબ પુરા વજનથી સમભરતી કરવા અમો બંધાયેલા છીએ. સામાન્ય સંજોગોમાં તાજેતરમાં કરવામાં આવેલ સમભરતીવાળી ગુણોમાં વજનનો તફાવત માલુમ પડશે તો આવી ભરતી અનિયમીત ભરતી ગણાશે જેની જવાબદારી અમારી રહેશે. અને તે માટે નિગમના પ્રતિનિધિ તરફથી સુચના મળ્યેથી વિના મુલ્યે ફરીથી સમભરતી કરી આપવા અમો બંધાયેલા છીએ તેમજ આવી અનિયમીત ભરતી માટે નિગમ ધ્વારા જે કોઈ દંડ/ પગલાં લેવામાં આવશે તે અમોને બંધનકર્તા રહેશે.
- (ઈ) ગોડાઉનવાઈઝ સમભરતી ૨૪ કલાકમાં નીચે મુજબના પ્રમાણમાં કરવાની રહેશે. જે મુજબ સમભરતી કરવા અમો બંધાઈએ છીએ.

અ. નં.	ગોડાઉનવાઈઝ ગત વર્ષમાં માર્ચ માસમાં એફ.સી.આઈ. માંથી આવક થયેલ ઘઉં, ચોખા, બાજરી, મકાઈ વિગેરે જથ્થો	૨૪ કલાકમાં સમભરતી કરવાનો ગોડાઉનવાઈઝ જથ્થો (મે.ટન)
૧.	૨૫૦ મે. ટન સુધી	૨૭.૦
૨.	૫૦૦ મે. ટન સુધી	૩૪.૦
૩.	૭૫૦ મે. ટન સુધી	૫૧.૦
૪.	૧૦૦૦ મે.ટન સુધી	૬૮.૦
૫.	વધારાના દરેક ૫૦૦ મે.ટન કે તેના ભાગ માટે	૩૪.૦

૧૩. સમભરતી જથ્થાની આવક થયેથી ૨૪ કલાકમાં કરવાની રહેશે તે અમો સ્વીકારીએ છીએ. ગોડાઉન ખાતે આવક થયા બાદ કરવાની થતી સમભરતીનાં ૨૪ કલાકની/ એક દિવસની ગણતરી દરમ્યાન જે દિવસે ગોડાઉનની કામગીરી બંધ હોય તો તે દિવસ પુરો થયા બાદનાં પ્રથમ કામકાજનાં દિવસે પુરા થતાં સમયને ૨૪ કલાકની ગણતરીને ધ્યાનમાં લેવાનાં રહેશે.
૧૪. અમારે આ કરારનામાના ભાગ રુપે જે કામગીરી કરવાની થાય તે બધી જ કામગીરી અમો અમારા માર્ગદર્શન હેઠળ સુવ્યવસ્થિત કરાવીશું. અને અમોએ આ માટે રાખેલ કામદારો કે જેમના અંગેની સઘળી જવાબદારી અમારી રહેશે તે અમો સ્વીકારીશું તેમને ચુકવવાના થતાં વેતન તથા લાભો નિયમીત રીતે અઠવાડીક ધોરણે ચુકવીશું અને કોઈપણ સંજોગોમાં લઘુત્તમ વેતન ધારા મુજબ પગાર અને સ્પેશીયલ એલાઉન્સની રકમ કરતાં ઓછી રકમ ચુકવીશું નહિં. અને તેનો ભંગ થાય તો તેની સઘળી જવાબદારી અમારી રહેશે. અમોએ રાખેલ કામદારોને જ્યારે પગારની ચુકવણી કરીએ ત્યારે કોર્પોરેશનના જવાબદાર અધિકારી/ કર્મચારીની હાજરીમાં ચુકવણું કરશું અને ત્યારબાદ કોર્પોરેશનના જવાબદાર અધિકારી/ કર્મચારીની પગાર પત્રકમાં સહી કરવાનું સ્વીકારીએ છીએ. આમ કરવામાં કસુર થશે તો કોર્પોરેશન આ કામ માટે અમારે બાકી નીકળતી લહેણી રકમમાંથી કામદારોને ચુકવવાપાત્ર મજૂરી અને પેશગીઓનો કામચલાઉ ચુકવણું કરશે અને આ ચુકવણાઓની અમારી પાસેથી વસુલાત કરવાનો કોર્પોરેશનને અધિકાર રહેશે.
- ૧૫(અ) અમો પ્રોવિડન્ડ ફંડ કાયદા ૧૯૫૨ હેઠળ-----નંબરનો પ્રોવિડન્ડ ફંડ નંબર ધરાવીએ છીએ./ ધરાવતા નથી. પરંતુ આ કામગીરી સુપ્રત થવાથી બે માસમાં અમો પી.એફ.નંબર મેળવી લેવા બંધાઈએ છીએ.

- (બ) અમો આ કરાર અન્વયેની કામગીરી માટે રાખેલ કામદારોના કરવામાં આવતાં ચુકવણામાંથી પ્રોવિડન્ડ ફંડની જે કપાત કરવામાં આવે તે માટે ધી એમ્પ્લોઈઝ પ્રોવિડન્ડ ફંડ એન્ડ મીસે. એક્ટ ૧૯૫૨ ની જોગવાઈઓ અનુસાર અલગ કોડ નંબર મેળવવાનો રહેશે. અને તેમાં કામ કરતાં કામદારો અને કોન્ટ્રાક્ટર તરીકેનો પ્રોવિડન્ડ ફંડ ફાળો આમ સંયુક્ત રીતે કુલ ફાળો

જમા કરાવવાનો રહેશે. જ્યાં સુધી પ્રોવિડન્ડ ફંડ કોડનંબર ન મળે ત્યાં સુધી આ ફાળાની રકમ પ્રોવિડન્ડ ફંડ કમિશનરશ્રીની કચેરીની સુચના મુજબ જે તે ખાતામાં જમા કરવાનો રહેશે. અને તેના ચલણની એક નકલ કોર્પોરેશનના અધિકૃત અધિકારી/કર્મચારીને આપવાની રહેશે. તે અમો સ્વીકારીએ છીએ. તેમજ આ કાયદા હેઠળ રાખવા પડતાં તમામ પ્રકારના દસ્તાવેજો/ પત્રકો/ રજીસ્ટરો અમારે નિભાવવાના રહેશે. અને તે બાબતની સંપૂર્ણ જવાબદારી અમો સ્વીકારીએ છીએ. આ બાબતે વખતોવખત ભરવાના થતાં રીટનો નિયમીત રીતે ભરવાની અને કોર્પોરેશનના અધિકારી પાસે તેની ખરાઈ કરવાની જવાબદારી અમો સ્વીકારીએ છીએ.

- (ક) અમો સંમત થઈએ છીએકે કેટલાક કિસ્સામાં એકજ ઈજારદાર એક કરતાં વધુ ગોડાઉનમાં મજુરી કામના ઈજારા ધરાવતાં હોય તો આવા કિસ્સામાં મજુર ઈજારદારોએ પ્રોવિડન્ડ ફંડની રકમ ગોડાઉન વાર અલગ અલગ ચલણથી જમા કરાવવાની રહેશે. અથવા એક જ ચલનથી જમા કરાવેલ હોય તો ચલન સાથે ગોડાઉનવાર જમા કરાવેલ રકમની વિગત દર્શાવવાની રહેશે.
- (ડ) અમો બરાબર સમજીએ છીએ કે જે ઈસમો /પેઢીઓને મજુરી કામના ઈજારાની કામગીરી નિગમ ધ્વારા સુપ્રત કરવામાં આવે તેઓએ પ્રો.ફંડ કાયદા ૧૯૫૨ નીજોગવાઈઓ હેઠળ જો તેઓને લાગુ પડતું હશે તો તેમણે કામગીરી સુપ્રત થયા તારીખથી બે માસમાં પ્રો.ફંડ રજીસ્ટ્રેશન નંબર મેળવી લેવાનો રહેશે.
- (ઈ) પ્રો.ફંડ નંબર જે ઈજારદારને મેળવવો જરુરી હશે તે ઈજારદાર ધ્વારા આવો નંબર જો બે માસમાં મેળવવામાં નહીં આવે તો તેઓનો કોન્ટ્રાક્ટ રદ કરવાપાત્ર થઈ શકશે અને પ્રો.ફંડની જે કોઈ રકમ જમા કરાવવાપાત્ર હશે તે રકમ ઈજારદારના અર્થાત અમારા બીલમાંથી કપાત કરવામાં આવશે. તે બાબતે અમો બંધાઈએ છીએ. તથા નિગમ જે કોઈ દંડ કરે તે અમોને કબુલ મંજુર છે.

૧૬. કોન્ટ્રાક્ટ લેબર (નિયમન અને નાબુદી ધારો) ૧૯૭૦ ની જોગવાઈઓનું અમો કોન્ટ્રાક્ટરે ચુસ્તપણે પાલન કરવાનું રહેશે અને કાયદા હેઠળ નિયત કરેલ કામદારોની સંખ્યા કરતાં વધુ કામદારો રાખેલ હશે તો જે તે સક્ષમ ઓથોરીટી પાસે જરુરી ફી ભરી તે અંગેનું અમો લાયસન્સ મેળવી લઈશું અને એક નકલ કોર્પોરેશનને આપવા બંધાઈએ છીએ.
૧૭. દરેક ધારાઓના પાલન અંગે રાખવાનું થતું તમામ રેકર્ડ સંપૂર્ણપણે અદ્યતન રાખવાની જવાબદારી અમો કોન્ટ્રાક્ટરની રહેશે. અને નિયત પત્રકમાં જરુરી વિગત માસવાર ગોડાઉન મેનેજર/ નાયબ જિલ્લા મેનેજરશ્રી (ગ્રેડ-૨) ને રજુ કરવામાં આવશે. તેમજ દરેક ધારાઓ અંગે જે લાયસન્સ લેવાનું થાય તે મેળવી લેવાનું નિયમ અનુસાર મજુરોને સુવિધા આપવાની રહેશે. તેની જવાબદારી અમો કોન્ટ્રાક્ટરની રહેશે. તેમજ મજુર ધારાની હાલની જોગવાઈઓ તથા ત્યારબાદ તેમાં સરકારશ્રી તરફથી જે ફેરફાર થાય તે મુજબ અમલ કરવાની જવાબદારી અમો કોન્ટ્રાક્ટરની રહેશે.
૧૮. અમોએ જે મજુરો /કામદારોને કામે રાખેલ હોય અને કામ દરમ્યાન મજુરોને થયેલી અથવા ભોગવવી પડતી ઈજા કે ઈજાઓ માટે અમો જવાબદાર રહીશું અને કામદાર વળતર અધિનિયમ હેઠળ કોર્પોરેશન મારફત આવા કોઈ વળતરનીચુકવણી કરવામાં આવે , કોર્પોરેશન તરફથી માંગણી કરવામાં આવેલ અને ત્યારે આ માટે ચુકવાયેલી બધી રકમો કોર્પોરેશનને ભરપાઈ કરી આપીશું.
૧૯. અમોએ મજુરી કામ માટે રોકેલ મજુરોને જુદા જુદા મજુર કાયદાઓ અન્વયે કોન્ટ્રાક્ટ લેબર નિયમન અને નાબુદી -૧૯૭૦ પ્રોવિડન્ડ ફંડ , જકાત, ગ્રેજ્યુઈટી, શોપ્સ એન્ડ એસ્ટ્રાબ્લીશમેન્ટ એક્ટમાં દર્શાવવામાં આવેલ જોગવાઈઓનું અમારે પાલન કરવાનું રહેશે. અને તે બાબતની

અમારી સંપૂર્ણ જવાબદારી ઓ રહેશે. અમારા કર્મચારી વતીથી કોઈ નાણાંકીય જવાબદારી અદા કરવાની થાયતો તેની સંપૂર્ણ રકમ કોર્પોરેશન અમારા બીલ કે ડીપોઝીટમાંથી વસુલ કરવાને હકદાર રહેશે.

૨૦. આ કરારનું જરૂરી અને યોગ્ય પાલન થાય તે માટે રૂા.------(અંકે રુપિયા-----
-----) અનામત ડી.ડી. /પે ઓર્ડર/ રસીદ નંબર-----થી તા.-----
-----થી કોર્પોરેશનમાં જમા કરાવેલ છે. આ કરારની શરતોનો કોઈપણ પ્રકારે ભંગ થાય અથવા અમે હાથ ધરેલું કામ પુરું ન કરી શકીએ તો આ અનામતની રકમ પુરેપુરી અથવા તેનો કોઈપણ ભાગ જપ્ત કરવાનો કોર્પોરેશનને હકક રહેશે, નુકશાનીની રકમ, ખોટ, ચાર્જ અથવા કોર્પોરેશને કરેલા બધા ખર્ચા વસુલ કરવા માટે લીધેલા અન્ય પગલાંને બાધ આવ્યા સિવાય કોર્પોરેશનને આ જપ્તી કરવાનો પુરો હક રહેશે. અને તે અમોને બંધનકર્તા રહેશે.
- ૨૦.૧ ઈજારદાર ધ્વારા કોર્પોરેશન સાથે થયેલ કરારભંગ તેમજ તેઓની બેદરકારી કે નિષ્ફળતાને કારણે તેમની સામે તમામ પ્રકારના શરત ભંગના પગલા જેવા કે નાણાંકીય નુકશાનની વસુલાત, દંડ અને સીક્યોરીટી ડીપોઝીટ જપ્ત કરવા, કરાર રદ કરવો, કાળીયાદીમાં મુકવા વિગેરે કોર્પોરેશનના સીટી મેનેજરશ્રી/ નાયબ જીલ્લા મેનેજરશ્રી (ગ્રેડ-૨) લઈ શકશે. જે અમોને બંધનકર્તા રહેશે.
૨૧. કોર્પોરેશને નકકી કરેલી ઉપરોક્ત અનામતની રકમ ઉપર કોઈપણ પ્રકારનું વ્યાજ ચુકવવામાં આવશે નહિં અને તે કોન્ટ્રાક્ટ પુરો થયે તેને લગતા હિસાબની પતાવટ થયે આ અનામતની રકમ કોર્પોરેશન જો અમોએ કામગીરી સંતોષકારક રીતે પુરી કરેલ હશે અને કોર્પોરેશનની બાકી લેણી રકમો ચુકવી હશે તો તે પરત કરશે.
૨૨. આ કરાર તા.-----થી તા.-----સુધી અમલમાં રહેશે. પરંતુ કોઈપણ કારણસર કોર્પોરેશન લેખિત નોટીસ આપી કરારનો અંત લાવી શકશે. અને આવા પ્રસંગે કોઈ વળતર માંગવાનો અમારો હક રહેશે નહિં.
૨૩. અમોએ આ બાબતમાં સંમતિ આપીએ છીએ કે કોર્પોરેશનના અધિકૃત અધિકારી ઈચ્છે તો કલમ ૨૨ માં જણાવેલી મુદતમાં ત્રણ માસનો વધારો કરી શકશે. અને આ અંગેની લેખિત જાણ કરારની મુદત પુરી થયાના છેલ્લા દિવસ અગાઉ અમોને કરવાની રહેશે.
૨૪. આ કરારથી નિર્દિષ્ટ સમયમર્યાદા પુર્ણ થવાથી અથવા તો આ કરારનો અંત આવે ત્યારે અમારા દ્વારા જે કામદારો લાવવામાં આવ્યા હોય તે તમામ અમો પરત લઈ જઈશું. અને આ કામદારોની નોકરી કે કામગીરી અંગે નિગમની કોઈ જવાબદારી રહેશે નહિં. તે અમો સ્વીકારીએ છીએ. તથા કામદાર અંગેની તમામ જવાબદારી અમારી અંગત રહેશે. જે અમોને કબુલ મંજુર છે.
૨૫. કોર્પોરેશન સાથે અમારા કરારનો અંત આવ્યાથી આ કરારની કામગીરી માટે અમોએ કાયદેસર રીતે રાખવા પડતાં વિવિધ મજુર કાયદા હેઠળના રજીસ્ટર પત્રકો સહિત તમામ પ્રકારના દસ્તાવેજો જેવા કે હાજરી પત્રક, પગાર પત્રક, હકકરજા પત્રક, ઓળખ પત્રક, વિગેરે રજીસ્ટરો તથા અન્ય પત્રકો કોર્પોરેશનને સુપ્રત કરવાના રહેશે. તે અમો સ્વીકારીએ છીએ.
૨૬. આ કરારની રુએ અમોએ કરેલ કામગીરીના અમો ધ્વારા રજુ કરવામાં આવેલ બીલનું ચુકવણું કરતી વખતે કોર્પોરેશન ધ્વારા આવકવેરા કાયદાની જોગવાઈઓ અનુસાર કરવાની થતી જરૂરી કપાતો કરીને ચુકવણું કરશે તે અમો સ્વીકારીએ છીએ.
૨૭. અમો અગર અમારા મજુરો અગર અમારા અધિકૃત પ્રતિનિધિને મુંબઈ નશાબંધી નિયમ ૧૯૪૯ અથવા મુંબઈ અફીણ ધુમ્રપાન અધિનિયમ ૧૯૩૯ હેઠળ તકસીરવાર ઠરાવવામાં આવે

તો કોર્પોરેશન આ કરારનો અંત લાવી શકશે અને આ બાબતે અમો કોઈ વળતર માંગવા હકદાર રહીશું નહિં.

૨૮. આ કરાર હેઠળની કોર્પોરેશનની લ્હેણી અથવા કોર્પોરેશન ધ્વારા વસુલ કરવાપાત્ર રકમ કોર્પોરેશનને ચુકવવાપાત્ર થાયતે તારીખથી વાર્ષિક ૧૫ % વ્યાજ સહિત જમીન મહેસુલની બાકી તરીકે કોર્પોરેશન અમારી પાસેથી વસુલ કરી શકશે.
૨૯. અમારી કસુર, ગેરવર્તન માટે અમારી સામે કાયદેસરની કાર્યવાહી ને બાધ આપ્યા સિવાય કોર્પોરેશન કરાર રદ કરી શકશે. અને આ કરાર રદ થવાના કારણે કોઈ વળતર માંગવાનો અમારો હકક રહેશે નહિં.
૩૦. આ કરારની કોઈ કલમના માર્ગદર્શન ,અર્થઘટન માટે કોઈ વિવાદ ઉભો થશે તો કોર્પોરેશનના મેનેજિંગ ડીરેક્ટરશ્રીનો નિર્ણય આખરી ગણાશે. અને તે અમોને બંધનકર્તા રહેશે.
૩૧. આ કરારની શરતો ઉપરાંત ટેન્ડર નોટીસની શરતો પણ અમોને બંધનકર્તા રહેશે.
- ૩૨.૧ ઈજારો મંજુર થયે કોન્ટ્રાક્ટરે એક મુકાદમ (સુપરવાઈઝર) તથા નીચે દર્શાવ્યા પ્રમાણેના ઓછામાં ઓછામજુરો ગોડાઉનની રોજીટી કામગીરી માટે પુરા પાડવાના રહેશે.

ક્રમ	ગત વર્ષના માહે માર્યમાં ગોડાઉનમાં કુલ આવકનું પ્રમાણ (તમામ જન્સીઓ)	ઓછામાં ઓછા દૈનિક મજુરોની હાજરી
૧	૫૦૦ મે.ટન સુધી	૫ (પાંચ) મજુરો
૨	૫૦૦ મે.ટનથી વધુ ૧૦૦૦મે.ટન સુધી	૮ (આઠ) મજુરો
૩	૧૦૦૦ મે.ટનથી વધુ	૧૦ (દશ) મજુરો

આ ઉપરાંત નાયબ જિલ્લા મેનેજરશ્રી (ગ્રેડ-૨) અને ગોડાઉન કીપર/ ગોડાઉન મેનેજર જણાવેલ તે પ્રમાણે અને તેટલી સંખ્યામાં વધારાના મજુરો પુરા પાડવાના રહેશે. જે અમોને બંધનકર્તા રહેશે.

- ૩૨.૨ ગોદામની રોજીટી કામગીરી માટે પુરતા મજુરો પુરા પાડવા અમો બંધાઈએ છીએ. ગોદામ કીપર/ ગોડાઉન વ્યવસ્થાપક જણાવે તે પ્રમાણે અને જણાવે તેટલા મજુરો અમો પુરા પાડીશું તેમ કરવામાં અમો નિષ્ફળ જઈએ તો કોર્પોરેશનની કામગીરી પુરી કરવા માટે ગોદામ કારકુન/વ્યવસ્થાપક બહારથી મજુરો રોકી કામ પુરું કરાવી શકશે. અને આ કારણે થનારું વધારાનું ખર્ચ અમારા પાસેથી વસુલ કરવા કોર્પોરેશન હકકદાર રહેશે. નિગમ ધ્વારા વખતો વખત જે કોઈ સુચના આપવામાં આવે તે સુચનાનું પાલન કરવાનું અમોને કબુલ મંજુર છે અને તે માટે અમો બંધાઈએ છીએ.
૩૩. આ કરારની મુદત પુરી નહી કરીએ તો અમારા હિસાબે અને જોખમે કોર્પોરેશનના અધિકૃત અધિકારીશ્રી અન્ય કોઈપણ વ્યવસ્થા કરી શકશે. અને તેમ કરતાં થયેલી નુકશાની અમારી પાસેથી જમીન મહેસુલની બાકી તરીકે વસુલ કરવા કોર્પોરેશન હકદાર રહેશે.
૩૪. આ કરાર માટે જરુરી સ્ટેમ્પ ખર્ચ અમો ભોગવવા કબુલ કરીએ છીએ.
૩૫. આ કરારખતમાં કોઈપણ વિવાદ ઉભો થશે તો તેનું જયુરીડીકશન ગાંધીનગર રહેશે. તે અમો સ્વીકારીએ છીએ.
૩૬. આ કરાર અમો કોન્ટ્રાક્ટરશ્રી ----- આજ રોજ તારીખ----- માહે-----૨૦૧૭ ના રોજ ----- મુકામે સમજી વિચારીને અમારી શુધ્ધબુધ્ધિથી કરેલો છે. જે અમારા વાલી, વારસો,

એસાઈનીઓ / ભાગીદારોને /વ્યક્તિગત રીતે /સામૂહિક રીતે બંધનકર્તા રહેશે. અમો કે અમારા મજૂરો કે ઈજારદારના કે તેના પ્રતિનિધિઓએ કરેલ આ કરારની કોઈપણ શરતનો ભંગ કે કાયદાનો ભંગ અમો ઈજારદારે કરેલ ગણાશે. અને તે અમોને કબુલ છે.

અમારી રુબરુ

૧.

ઈજારદારની સહી અને સિકકો

૨.

અમારી રુબરુ

(૧)

અધિકૃત અધિકારીની સહી અને સિકકો

(૨)

પરિશિષ્ટ-૧

(મજૂરી કામગીરીના ભાવ માટેનું કરારખત સાથેનું પરિશિષ્ટ)

વર્ષ : ૨૦૧૭-૨૦૧૮

ગોડાઉનનું નામ:-.....

ક્રમ	ગોડાઉનમાં ભરાઈ, ઉતારાઈ, સમભરતી, થપ્પી કરવી, સ્થાનિક ખરીદીની કામગીરીની મજૂરી કામગીરીની વિગત.	એક મે.ટનના ભાવ રૂ. પૈસા
(૧)	<p>નિગમ ધ્વારા ઉપલબ્ધ સ્ટેકર અને કન્વેયર બેલ્ટની મદદ સિવાય. વાહનમાંથી કોઈપણ જગ્યાએથી જથ્થો ઉતારી ગોડાઉનમાં ૨૦ થર કે તેથી વધુ થર સુધી સ્ટેક કે સાદી થપ્પી કરી આપવા અથવા ગોડાઉનમાંથી સ્ટેકનો જથ્થો વાહનમાં વ્યવસ્થિત ગોઠવી આપવા અથવા ગોડાઉનમાં એક જગ્યાએથી બીજી જગ્યાએ ગુણીઓ ખસેડી વારાફેરીથી સ્ટેક કરવાના.</p> <p>નોંધ: આઈટમ-૧ ની કામગીરી વજન કરીને કરાવવામાં આવશે તો આ આઈટમના મંજૂર થયેલા ભાવ ઉપરાંત ૧૦% વધારે ચુકવવામાં આવશે.</p>	
(૨)	<p>સ્ટેકમાંથી અથવા સાદી થપ્પીમાંથી ગુણીને કાઢી કાંટા ઉપર લાવી તેનો તોલ લઈ ઠરાવેલ વજન કરતાં વધારાનું વજન ગુણીમાંથી કાઢી અથવા ઘટતું અનાજ ગુણીમાં નાખી ને તે ગુણી સરખા વજનની તોલ કરીને કાંટા ઉપરથી ખસેડીને પીળા કલર-દોરાની મશીન સિલાઈ કરીને સરખી ભરતીની ગુણીઓ કરીને તે ગુણી ઉપર નિગમ સુચવે તે મુજબ જાહેર વિતરણ વ્યવસ્થા માટે ગોડાઉનનું નામ, તથા માસ/વર્ષ મુજબનું કલર /શાહીથી લખાણ/ સ્ટેમ્પીંગ કરીને અથવા નિયત કરેલ ટેગ મશીન સિલાઈ સાથે ગુણી ઉપર લગાવી ગુણીઓ ગોડાઉનમાં ૨૦ થર કે તેથી વધુ ઉચાઈ સુધી સ્ટેક કરવાના અથવા વાહનમાં વ્યવસ્થિત ગોઠવવાના ભાવ. (કોન્ટ્રાક્ટરે સૂતળી, પીળા કલરની દોરી અને શાહી/ નિયત કરેલ ટેગ પોતાની વાપરવાની રહેશે. તેમજ બારદાન ફાટેલ, તૂટેલ હોય તો તે સૂતળી ટાંકાથી સાંધવાની જવાબદારી કોન્ટ્રાક્ટરની રહેશે.</p> <p>નોંધ:-(૧) પથારો કરવાને બદલે દુકાનદારોને સમભરતીમાંથી સીધેસીધી ગુણીઓ આપવામાં આવે તો ઈસ્યુની આઈટમ નંબર (૧) ચુકવવાની રહેશે નહિં.</p> <p>(૨) વાહનમાંથી ગુણી ઉતારી સીધી સમભરતી કરી સ્ટેક કરવાના અગર ફરીથી વાહનમાં ભરવામાં આવે ત્યારે આઈટમ નં. (૨) પ્રમાણે જ મંજૂર કરેલ ભાવે ચુકવણી કરવાની રહેશે. જ્યારે આવા કિક્સામાં આઈટમ નં. (૧) ની મજૂરી ચુકવવાની રહેશે નહિં. આવા કિક્સામાં પણ ઉપરોક્ત (૧) મુજબ કપાત કરવાની રહેશે.</p> <p>(૩) ગુણી/ કટ્ટા ઉપર સ્ટેમ્પીંગ કરવામાં ન આવે અથવા નિયત કરેલ ટેગ લગાવવામાં ન આવે તો આવું સ્ટેમ્પીંગ ન કરવા અથવા નિયત કરેલ ટેગ ન લગાવવા બદલ ગુણી/ કટ્ટા દીઠ રૂ.૦.૫૦ પૈસા દંડ લેવામાં આવશે. આ દંડ વસુલ કરાયા બાદ પણ ઈજારદાર આવું સ્ટેમ્પીંગ કરવાનું અથવા આવી ટેગ ગુણીઓ ઉપર લગાવી આપવાની રહેશે.</p> <p>(૪) નિગમની સ્થાયી સુચના મુજબ એક દિવસની સમભરતીની કામગીરી પુરી કરવાની રહેશે. પુરતા અને વ્યાજબી કારણો વિના જો આ સમયમર્યાદામાં સમભરતી કરવામાં ન આવે તો કામકાજના એક દિવસની સમયમર્યાદા બાદ કોઈપણ વજનની બોરી માટે પ્રતિ દિન પ્રતિબોરી ૦.૫૦ પૈસાના દરે દંડ કરવામાં આવશે અને તેની રકમ લેણી થતી બીલની રકમમાંથી વસુલ કરવામાં આવશે.</p>	

	<p>(૩) ખેડૂતના વાહનમાંથી ખરીદ કેન્દ્ર/ માર્કેટયાર્ડ ખાતે વેચાણ માટે લાવેલ અનાજનો લુઝ જથ્થો ખાલી બારદાનમાં ભરી કાંટા પર લાવી તેનો તોલ લઈ ઠરાવેલ વજન કરતાં વધારાનું વજન ગુણીમાંથી કાઢી અથવા ઘટતું અનાજ ગુણીમાં નાખી તે ગુણી સરખા વજનની તોલ કરીને કાંટા ઉપરથી ખસેડીને નિયત કરેલ કલર દોરાની મશીન સીલાઈ કરીને સરખી ભરતીની ગુણીઓ કરીને તે ગુણી ઉપર નિગમ સુચવે તે મુજબ જાહેર વિતરણ વ્યવસ્થા માટે ગોડાઉનનું નામ, તથા માસ/ વર્ષ મુજબનું કલર/ શાહીથી લખાણ /સ્ટેમ્પીંગ કરીને અથવા નિયત કરેલ ટેગ મશીન સિલાઈ સાથે ગુણી ઉપર લગાવી, ગુણીઓ ગોડાઉનમાં ૨૦ થર કે તેથી વધુ ઉંચાઈ સુધી સ્ટેક કરવાના અથવા વાહનમાં વ્યવસ્થિત ગોઠવવાના ભાવ (કોન્ટ્રાક્ટરે સુતળી નિયત કરેલ કલરની દોરી અને સિલાઈ મશીન તથા શાહી/ટેગ પોતાની વાપરવાની રહેશે તેમજ બારદાન ફાટેલ તુટેલ હોય તો તે સુતળી ટાંકાથી સાંધવાની જવાબદારી કોન્ટ્રાક્ટરશ્રીની રહેશે.)</p> <p>નોંધ:—</p> <ol style="list-style-type: none"> ૧. પથારો કરવાને બદલે વાહનમાં ચઢાવવામાં આવે કે તબદીલ કરવા માટે ભરતીમાંથી સીધેસીધી ગુણીઓ આપવામાં આવે તો આઈટમ નં.(૧) ચુકવવાની રહેશે નહીં. ૨. ગુણી/ કટ્ટા ઉપર સ્ટેમ્પીંગ કરવામાં ન આવે અથવા નિયત કરેલ ટેગ લગાવવામાં ન આવે તો આવું સ્ટેમ્પીંગ ન કરવા અથવા નિયત કરેલ ટેગ ન લગાવવા બદલ ગુણી/ કટ્ટા દીઠ રુ.૦.૫૦ પૈસા દંડ લેવામાં આવશે. આ દંડ વસુલ કરાયા બાદ પણ ઈજારદારે આવું સ્ટેમ્પીંગ કરવાનું અથવા આવી ટેગ ગુણીઓ ઉપર લગાવી આપવાની રહેશે. 	
	<p>નોંધ: મજૂરી કામના ભાવો પ્રમાણે નીચેની શરતોએ ચુકવણું કરવામાં આવશે.</p> <ol style="list-style-type: none"> ૧. ૮૫ કિલોગ્રામ નેટ વજનની અને તેના થી વધુ વજનની નેટ ભરતીની ગુણો માટે ૧૦૦ કિ.ગ્રા.ની ગુણીના મંજૂર કરેલા પુરા ભાવથી ચુકવણું કરવામાં આવશે. ૨. ૫૦ કિલોગ્રામ નેટ વજનથી વધુ અને ૮૫ કિલોગ્રામ નેટ ભરતીથી ઓછા વજનવાળી ગુણો માટે ૧૦૦ કિ.ગ્રા.ની ગુણીના મંજૂર કરેલ દરના ૩/૪ દરે ચુકવણી કરવામાં આવશે. ૩. ૨૦ કિલોગ્રામ નેટ વજનથી વધુ અને ૫૦ કિલોગ્રામ નેટ વજન સુધીની ગુણો માટે ૧૦૦ કિ.ગ્રા.ની ગુણીના મંજૂર કરેલા દર થી ૬૦ % દરે ચુકવણી કરવામાં આવશે. ૪. ૨૦ કિલોગ્રામ નેટ વજનની અને તેનાથી ઓછા નેટ વજન સુધીની ગુણો માટે ૧૦૦ કિ.ગ્રા.ની ગુણીના મંજૂર કરાયેલા દરથી ૨૫% ના દરે ચુકવણી કરવામાં આવશે. <p>ઉપરોક્ત ૧ થી ૪ માં નેટ વજનની ભરતી એટલે બારદાનના વજન સિવાયની ગણવાની રહેશે. તેમજ મજૂરી કામગીરીમાં ગુણીઓ સિવાય બંડલ, કાર્ટુન, ટીન વિગેરે વસ્તુઓનો સમાવેશ પણ થાય છે.</p>	

મજૂરી કામગીરી માટે એક મે.ટન ના ભાવો ઓન લાઈન ભરવાના રહેશે.

તારીખ . /૦૨/૨૦૧૭

સ્થળ :-

ઈજારદારની સહી અને સીકકો



ગુજરાત રાજ્ય નાગરિક પુરવઠા નિગમ લિમિટેડ

(ગુજરાત સરકારનું સાહસ)

સેક્ટર ૧૦/એ, નવા સચિવાલયની બાજુમાં, 'ચ' રોડ

ગાંધીનગર - ૩૮૨ ૦૪૩

CIN:U૬૫૯૧GJ૧૯૮૦SGCO૦૩૯૫૭

WWW.gscscl.gujarat.gov.in

જિલ્લા કચેરી .ભરૂચ.

ફોન નંબર: ૦૨૬૪૨ ૨૪૦૭૫૦

ફેક્સ નંબર ૦૨૬૪૨ ૨૪૧૭૯૯.

ટેન્ડરનું નામ : _____

ટેન્ડર ફોર્મ ફી રુ. ૫૦૦/- જમા કરાવ્યાની રસીદ નં. _____ તારીખ _____

ટેન્ડર ફોર્મ

અનાજ તથા અન્ય ચીજવસ્તુઓના ૨૦૧૭-૧૮ વર્ષના મજુરી કામનાં
ઈજારા માટેનું _____ ગોડાઉનનું ટેન્ડર ફોર્મ

માર્ગદર્શક સુચના ક્રમાંક
૨.૮ માં જણાવ્યા પ્રમાણેનો
ફોટોગ્રાફ અહીં ચોટાડવાનો
રહેશે.

૧: ટેન્ડરનું નામ: _____
સરનામું : _____

પીનકોડ નંબર : _____

ટેલિફોન નંબર : _____ ફેક્સ નંબર _____

બેન્કનું નામ, શાખા તથા ખાતા નંબર _____

આવકવેરા કાયદા હેઠળનો કાયમી ખાતા નંબર: _____

પેઢીનો પી.એફ.નંબર _____ લેબર લાયસન્સ નંબર _____

૨ (અ) ટેન્ડર જો માલિકીની કંપની હોય તો

માલિકનું નામ :- _____

રહેઠાણનું સરનામું :- _____

પીનકોડ નંબર : _____

ટેલિફોન નંબર : _____ ફેક્સ નંબર _____

આવકવેરા ખાતાનો કાયમી નંબર _____

૨: (બ) ટેન્ડર ભાગીદારી પેઢી/લીમીટેડ કંપની/સહકારી મંડળી હોય તો તે અંગે નીચે મુજબની વિગત આપવી.

અ.નં. ભાગીદાર / ડીરેક્ટર્સના નામ, સરનામા (ટેલિફોન નંબર સહિત)

મુખ્યકર્તાનું નામ :- _____

(મુખ્યકર્તા એટલે જેના સહી-સિકકાથી નિગમ સાથે વ્યવહાર થવાના હોય તે, જેને ટેન્ડર સંસ્થાએ પાવર ઓફ એટર્ની આપેલ હોય)

- ૧: નામ (મુખ્યકર્તા) :-
રહેઠાણનું સરનામું :-
ટેલિફોન નંબર :-
ઈન્કમટેક્સનો કાયમી
ખાતા નંબર :-
- ૨: નામ :-
રહેઠાણનું સરનામું :-
- ૩: નામ :-
રહેઠાણનું સરનામું :-
- ૪: નામ :-
રહેઠાણનું સરનામું :-
- ૫: નામ :-
રહેઠાણનું સરનામું :-

આ સાથે ટેન્ડર ફીની રકમ પેટે રુા. ૫૦૦-૦૦/-નો ડી.ડી./પે ઓર્ડર નંબર _____
તારીખ _____ નો _____ બેંકનો _____ શાખાનો સામેલ છે.

તેમજ આ સાથે ટેન્ડર ડીપોઝીટની રકમ પેટે રુા. _____ /- નો ડી.ડી./પે ઓર્ડર નંબર _____
તારીખ _____ નો _____ બેંકનો _____ શાખાનો સામેલ છે.

સ્થળ:-

તા. .૦૨.૨૦૧૭

ટેન્ડરની સહી/સિકકો

એકરાર

(ટેન્ડર રે નીચે મુજબના એકરારનામું રુ. ૧૨૦/ ના સ્ટેમ્પ પેપર /ફ્રેન્કીંગ સ્ટેમ્પ ઉપર નોટરાઈઝ કરાવી તેનાં ઉપર કંપની /પેઢીના સહી-સિક્કા કરી ટેન્ડરફોર્મ સાથે જોડવાનો રહેશે.)

- (૧) આથી હું જાહેર કરું છું કે મને અથવા મારી પેઢીને અથવા પેઢીના કોઈપણ ભાગીદાર/ ડીરેક્ટરને નિગમ ધ્વારા કે રાજ્ય/કેન્દ્ર સરકારશ્રીના વિભાગો અને જાહેર સાહસો દ્વારા ભુતકાળમાં બ્લેકલીસ્ટ/ ડીબાર્ડ કરવામાં આવેલ નથી અને ટેન્ડરની તારીખે તેનો અમલ ચાલુ નથી.
- (૨) છેલ્લા ત્રણ વર્ષમાં (૨૦૧૪-૧૫, ૨૦૧૫-૧૬ અને ૨૦૧૬-૧૭) મને અથવા મારી પેઢીને અથવા પેઢીના કોઈપણ ભાગીદાર/ડીરેક્ટરને નિગમ ધ્વારા કે રાજ્ય/કેન્દ્ર સરકારના વિભાગો અને જાહેર સાહસો ધ્વારા ઈજારાની મુદત પુરી થયા પહેલાં ટર્મીનેટ કરવામાં આવેલ નથી કે અર્નેસ્ટમની ડીપોઝીટ કે સીક્યોરીટી ડીપોઝીટ જપ્ત કરવામાં આવેલ નથી.
- (૩) છેલ્લા ત્રણ વર્ષમાં (૨૦૧૪-૧૫, ૨૦૧૫-૧૬ અને ૨૦૧૬-૧૭) મને અથવા મારી પેઢીને અથવા પેઢીના કોઈપણ ભાગીદાર/ ડીરેક્ટરને કોર્ટ ધ્વારા દોષિત ઠરાવી ત્રણ વર્ષ કે તેથી વધારે સજા થયેલ નથી.
- (૪) મે/અમો ધ્વારા આ ટેન્ડરમાં જે હેસિયતથી એન.કોડ સોલ્યુશન પાસેથી ડીજીટલ સીગ્નેચર સર્ટીફિકેટ મેળવેલ છે તે હેસિયતથી તેનાં કર્તા કે વહીવટદાર જે હેસિયતથી સહી કરતાં હોય તે હેસિયતથી ટેન્ડર ભરેલ છે જે કાનૂની રીતે સંપૂર્ણપણે સાચુ અને બરાબર છે.
- (૫) મે/અમો ધ્વારા આ ટેન્ડરમાં દર્શાવેલ માર્ગદર્શક સૂચનાઓ, સામાન્ય શરતો અને કરારનામાની શરતો વાંચી, સમજીને સહી કરી ટેન્ડર ભરેલ છે, જે મને /અમોને માન્ય અને બંધનકર્તા રહે છે.

મેં અથવા અમે આપેલી ઉપર મુજબની તમામ માહિતી સાચી અને ખરી છે. આ માહિતી જો ખોટી જણાશે તો નિગમને મને/અમને ગેરલાયક જાહેર કરવાનો કોઈપણ કારણ કે નોટિસ આપ્યા વગર અધિકાર રહેશે. અથવા ઈજારો રદ કરવાનો પણ અધિકાર નિગમને રહેશે.

વિગતો રજુ કરનાર ટેન્ડરની સહી તથા સિક્કો
(સહી કરનારની તરફેણમાં પાવર ઓફ
એટર્ની હોવો જરુરી છે.)